

# హంతకులకు ఆతిథ్యం!

వి. వీ. మోహనాష్

రాత్రి పన్నెండు గంటలయింది.

కాంటినెంట్ లో హోటల్ లోని ఇరవైనాలుగో అంతస్తు లోని ఆరువందలా అరవై ఆగో నెంబరులో మాత్రం లెటు వెలుగుతున్నాయి. గది మధ్య గానున్న కుర్చీలలో మొత్తం నలుగురు కూర్చుని వున్నారు.

ఎర్రగా పొడుగా లావుగావున్న వ్యక్తి వెంట్రుకలు పెక్కి తోసుకుంటూ “ఇంకెందుకు ఆలస్యం! మీ పాస్ చెప్పండి!” అన్నాడు తన కెదురుగా నల్లటి పొట్టి వ్యక్తి కేసి చూశా.

గోల్డ్ సిగరెట్ కేస్ తీపాయిపెన పడేసి ముందుకు వంగాడు పొట్టివ్యక్తి. గొంతు స్దుకుని “ఇది చాలా కష్ట

సాధ్యమైనపని. అందుకే మూడుమాసాలనుండి వెతికి వెతికి మిమ్మల్ని దరినీ సలెక్టు చేశాను” అన్నాడు ఎదురుగా వున్న ఇద్దర్నీ చూసి.

అతని ప్రక్క కూర్చున్న దంతపు బొమ్మలాంటి (2) మెళ్ళోవున్న ఒంటిపేట బంగారుగొలుసుకు వ్రేలాడుతున్న లాకెట్ ను పళ్ళసందున పెట్టుకొని కొరుకుతూ కూర్చుంది.

“ఈ మేపేరు ఎలీజా! నా వ్యాపారాల్లో, వ్యవహారాల్లో ఆ మెకు చిన్న భాగం వుంది. ఈ మె మీ వెంట వుంటుంది” అంటూ ఎలీజావంక తిరిగి “అతని పేరు మస్తాన్. హత్యలు చెయ్యడంలో అసాధ్యుడు. అవసరమైనప్పుడు రాక్షసులకన్నా కఠినంగా ప్రవర్తించగలడు” అంటూ ముందుగా మాట్లాడిన ఎర్రటి, పొడుగువ్యక్తిని పరిచయం చేశాడు. రెండో అతనికేసి చెయ్యిచూపుతూ “అతని పేరు విక్రమ్. మస్తాన్ కు మించిన దుర్మార్గుడు. కార్లు నడపడంలోనూ, హెలికాప్టర్లు నడపడంలోనూ దిట్ట. అంతే గాకుండా తుపాకులు, రివోల్వర్లు లాంటి వాటితో ఎన్ని రకాలైన ఆటలైనా ఆడగల సమర్థుడు” అన్నాడు.

“గాడ్ టు మీట్ యూ టూ!” అంది ఎలీజా లాకెట్ నోట్లోంచి తీసి.

వాళ్ళిద్దరూ ఏం మాట్లాడలేదు.

“అసలు విషయానికేవదాం!” అంటూ వంగి గోల్డ్ కేస్ లోంచి సిగరెట్ తీసుకొని అంటించుకున్నాడు ఫ్రేజర్. దమ్ములాగి “మీరు బహుశా మధ్యప్రదేశ్ రాష్ట్రంలోని బస్తర్ జిల్లా గురించి వినివుంటారనుకుంటాను. భంజ్ దేవ్ లు పరిపాలించేవాళ్ళు. ఈ మధ్యనే వాళ్ళవంశం పూర్తిగా తుడిచిపెట్టుకుపోయింది. వాళ్ళ ఎస్టేట్ మొత్తం ప్రస్తుతం జిల్లాన్ అనే కోటిశ్యునుడు కొన్నాడు. చాలా డబ్బు

ఖర్చుపెట్టి రాజమందిరం మొత్తం అధునాతనం చేయించాడు.

అతని ఎనేటులో చాలామంది అడవిమనుషులున్నారు. వాళ్ళందరికీ తిండి గుడా లోటులేకుండా వుండే ఏర్పాటు కూడా చేశాడు. అతని మాటకు ఆ ఎనేటులో తిరుగులేదు. అతని అనుమతి లేనిదే ఎవ్వరూ లోపల కాలుపెట్టలేరు. ఆ ఎనేటు అన్నివైపులనుండి రాత్రింబవళ్లు కాపలా కాయబడుతూ వుంది.

ఈ జిలాన్ తండ్రి రంగూన్ లో పెద్దఎత్తున వ్యాపారం చేసి డబ్బు సంపాదించాడు. ఆ డబ్బుతోనే ఈ ఎనేటు కొన్నాడు. కొన్న రెండేళ్ళకు చచ్చిపోయాడు. అతని కన్నది ఒక్కడే కొడుకు. మొత్తం ఆస్తి అతనికే సంక్రమించింది.”

“ఈ చరిత్ర మాకు అవసరంలేదు! మేమేం చెయ్యాలో చెప్ప!” అన్నాడు మస్తాన్.

“చెప్పింది చెప్తే ఏమిస్తాలోకూడా చెప్ప!” అందుకున్నాడు విక్రమ్.

“అదే చెప్తున్నాను. ఇతను విలువైన వస్తువుల్ని తన మనుషులద్వారా దొంగతనం చేయిస్తాడు. తెచ్చుకొని తన ఎనేటులో పెట్టుకొంటాడు. ఎవ్వరూ అక్కడికి వెళ్ళలేరు కాబట్టి చట్టానికి చిక్కకుండా తన అఘాయిత్యాలు కొనసాగిస్తున్నాడు.

నా క్లయింటు ఒకతను ఇండియానుండి రెండువేల సంవత్సరాలనాడు తయారుచెయ్యబడ్డ మాడడుగుల శ్రీకృష్ణుని విగ్రహం ఒకదాన్ని, స్త్రాగర దగ్గర కొన్నాడు. అతనిది ఈ దేశంకాదు. జిలాన్ మనుష్యులు దాన్ని తెలివిగా దొంగిలించుకొని తెచ్చారు. ఆ విగ్రహం బంగారుతో చేసింది. నాదాపు పదికిలోల బరువుంటుంది.

దానితో బాటు మరోవిగ్రహం మరో వ్యక్తికి దొరికింది. కొన్ని క్రోటరూపాయల విలువచేసే నిధికి దారితెలిపే రహస్య సంకేతాలు కొన్ని ఆ విగ్రహం కాళ్ళపాదాలపైన వున్నాయి. అవి అసంపూర్తిగా వున్నాయి. వాటి మిగిలిన వివరాలు జిలాన్ దగ్గర వున్న విగ్రహంపైన వున్నాయి. మీ రెలాగైనా ఆ విగ్రహం తేవాలి. దాన్ని నాకు చేరవేసిన వెంటనే మీ ఇద్దరికీ ఛారి గెండులక్షలిస్తాను. మీ ఖర్చులన్నీ నేనే భరిస్తాను. తేగలరా?" అడిగాడు క్రేజర్.

“జిలాన్ ఎక్కడున్నాను మీ దగ్గర వుందా?” మస్తాన్ అడిగాడు.

“ఉంది. అతని మందిరం ప్లానుకూడా వుంది. ఆ విగ్రహం ఎక్కడ దాచిందికూడా తెలిపే వివరాలున్న కాగితాలుకూడా వున్నాయి. అతను రక్షణకోసం చేసుకొన్న ఏర్పాట్లకూడా వివరంగా మీకు అందించగలను” అన్నాడు.

“క్రోట్లవిలువచేసే నిధి దొరికేప్పుడు మాకు నువ్విస్తానన్నది చాలా చిన్న మొత్తం” అన్నాడు విక్రం.

“దొరికేది నాకుగాదు. నా క్లయింటుకు. అతను నాకు ఇస్తానన్నది ఐదులక్షలే. మీకు నాలుగు లక్షలిస్తున్నాను. ఖర్చులు పెట్టుకుంటున్నాను. ఇంతవరకు మీకు చెప్పిన విషయాలు సేకరించేందుకు నాకు పాలిక వేలు ఖర్చయింది” అన్నాడు క్రేజర్.

“అయితే నీకు లాభంలేదన్నమాట!”

“అలాగనికాదు. మీరు నిజంగా విగ్రహం తేవడం జరిగితే నా క్లయింటు సంతోషించి లక్షరూపాయలన్నా ఇవ్వకుండాపోడు. అది చాలు!”

“ఎలా అక్కడికి చేరుకోవాలో ఏదైనా పధకం ఆలో

చించారా?”

“ఆఁ! మీరు దిగగలమంటే నా ఆలోచనలు చెప్పాను.”

“ఇంతకన్న తక్కువ మొత్తాలకు ప్రాణాలు తీసిన సందర్భాలున్నాయి. ఆ విగ్రహం తెస్తాం! చెప్పండి!!” అన్నాడు మస్తాన్.

“మీరిద్దరూ సినిమా వాళ్ళుగా వెళ్ళాలి. ఒకరు ప్రాధ్యాయులుగానూ మరొకరు డైరెక్టరుగా. ఎవరైనా మీ హీరోయిన్ గా తీసుకు వెళ్ళండి. బౌట్ బోర్ లోనే సినిమా అంతా తీసేందుకు పథకం వేసినట్లుగా చెప్పండి. లాకేషన్స్ చూసేందుకు దేశమంతా తిరుగుతున్నామని చెప్పండి జిలాన్ ఎనేటుకూడా చూచేందుకు పర్మిషను అడగండి. అప్పుడే మా హీరోయిన్ కూడా వస్తుందని చెప్పండి. జిలాన్ కు అందమైన ఆడవాళ్ళంటే తగని మోజుంది. ఎవరైనా అందం అతన్ని పిచ్చివాణిచేస్తుందని నా నమ్మకం. లోపలకు వెళ్ళాక మిగిలిన గొడవలు మీరు చూచుకోండి. అంతకన్నా నేను చెప్పగలిగిందిలేదు!” అన్నాడు ఫ్రేజర్.

“వెరీ బ్రెట్ ఐడియా!” మస్తాన్ ఎగిరి గంతేశాడు.

“మీ ప్రాణరక్షణకు అవసరమైన ఆయుధాలు, మందులు తీసుకోవడంతోపాటు, అవసరమైన పక్షంలో అవతల వాళ్ళ ప్రాణాలు తీసేందుకు పనికొచ్చే సరంజామా కూడా పట్టుకోండి. అక్కడ మీరు చాలా జాగ్రత్తగా వుండాలి. జిలాన్ మనుష్యులు ఆవులిస్తే పేగులు లెక్కు పెటగల నిటలని వినికెడి. మీరిద్దరూ రెండుగోజులు తరన తరన చేసుకొనివచ్చి ఎప్పుడు బయలుదేరేదీ చెప్పి వెళ్ళండి” అన్నాడు ఫ్రేజర్.

ఫోన్ బజర్ మ్రోగింది.

ఫ్రేజర్ వెళ్ళి రిసీవరు పెకెతి “హలో!” అన్నాడు.

“సారీ టు డిస్టర్బ్ యు సార్! గంట రెండవుతుంది,

నన్ను వెళ్ళిపోమ్మంటారా?” అడిగింది సెక్రటరీ మంజుల.

“నువ్వింకా వున్నావా? వెళ్ళమని చెప్పలేదూ నేను!” అడిగాడు.

“లేదండీ!”

“సారీ! నువ్వెళ్ళిపో. నా డ్రెస్సింగ్ రూమ్ లో వెళ్ళున్నారు. నిన్ను డ్రాప్ చేయమని చెప్తారు” అన్నాడు డ్రైజర్.

“ధాంక్స్!” అంది మంజుల.

ఫోన్ పెట్టేసి మస్తాన్ తో చెప్పాడు తన సెక్రటరీని రాయపేట హోటల్ దగ్గర వదిలివెళ్ళమని.

మస్తాన్, విక్రమ్, సెలవు తీసుకున్నారు. విక్రమ్ అసలు డ్రైజర్ మాటలు సగంకూడా వినలేదు. అతనికి ఎలీజాను చూడటమే సరిపోయింది. అది డ్రైజర్ కూడా గమనించాడు. ఎలీజాను వెంటబెట్టుకొని పొమ్మనప్పుడు, విక్రమ్ కళ్ళలో తళుక్కుమని మెరవడంకూడా గమనించాడు.

“ఎలీజా! వాళ్ళగురించి నీ అభిప్రాయం ఏమిటి?” అడిగాడు.

“నెత్తురుత్రాగే పిశాచాలా వున్నారు. ఆ విక్రమ్ నన్ను కళ్ళతోనే నమిలి తింటున్నట్లు చూడటం అసహ్యంగా వుంది” అంది ఎలీజా.

“అదే ఆలోచిస్తున్నాను. నీకు వీళ్ళవల్ల ఏదైనా హాని జరుగుతుందేమోనని భయంగావుంది. ఈ కేసు డ్రాప్ చేసేస్తాను.”

“నో! నన్ను నేను రక్షించుకోగలను. ఆ విగ్రహం గురించి అన్ని వివరాలు చెప్పకుండా వుండవలసింది. తీరా చేతికి చిక్కాక దాన్ని మనకి ఇవ్వకుంటే...” తన అనుమానం వ్యక్తంచేసింది.

“అన్ని వివరాలు చెప్పడం మంచిది. మనమిచ్చేడయ్యి కన్నా, దానివిలువ కోసమైనా సిన్సియర్ గా చేస్తారు

పని. వాళ్ళ చేతికి చిక్కింతర్వాత, మనం దక్కించు కోవడం పెద్ద పని గాను. ఆ విషయాలు నేను చూచుకుంటాను. నువ్వుమాత్రం జాగ్రత్తగా వుండాలి. వాళ్ళకు ఏవిధమైన ఎంకరేస్ మెంట్ ఇవ్వవను. ఆ జిలాన్ అందగ తెలంతు పడి చస్తాడు. అతనితో రాసక్రీడ బహుశా తప్పదనుకుంటాను” అన్నాడు ఫ్రేజర్.

“ఇది వ్యాపారం. లాభాన్నిబట్టి ఎంతకైనా తెగించగలం. నేను రుమ్ కెళ్తాను” అంది ఎలీజా లేస్తూ.

“గుడ్ నైట్!” అన్నాడు ఫ్రేజర్.

ఎలీజా వెళ్ళిపోయింది. టేబుల్ పైనున్న స్విచ్ నొక్కగానే గదితలుపులు మూసుకున్నాయి. లెట్లు ఆర్పి పడుకున్నాడు ఫ్రేజర్. నైట్ లైట్ మాత్రం వెలుగుతోంది.

క్రిజర్ కారు బయలుదేరింది. మంజుల డైవరు ప్రక్క సీటులో కూర్చుంది. మస్తాన్, విక్రమ్, వెనక సీటులో కూర్చున్నారు. నల్ల గావున్నా మంజుల అందంగానే వుంటుంది.

“ఈ ఫ్రేజర్ అసాధ్యుడిలాగున్నాడు. అందమైన అమ్మాయిల్ని చుట్టూ పెట్టుకొన్నాడు” అన్నాడు విక్రమ్.

మస్తాన్ మాట్లాడకుండా కిటికీగుండా రోజ్ కేసిచూడసాగాడు.

“నీకు పెళ్లైందా?” ముందుకువంగి అడిగాడు మంజులను విక్రమ్.

“అయింది” అంది తక్కువ.

“ఇంత ప్రాతిదాకా ఇంటికిపోకుంటే మీ ఆయన అనుమానపడతా!”

“నాగొడవ నీకెందుకు? గుట్టుగా కూర్చో!” అంది మంజుల కోపంగా.

“నీ అందం నన్ను కూర్చోనివ్వడంలేదు.”

“అయితే దిగి రోడ్ పైకి వెళ్లి తెతక్కలాడు!” అంది మంజుల.

రాయపేట హోగోడ్ వచ్చింది. ద్రయివరు కారా పాడు. మంజుల హోంట్ బ్యాగ్ తీసుకుని దిగింది. మళ్ళీ కారు బయలుదేరింది.

“ఆ బ్యాగ్ అంత బరువుగావుంది. పాపం మెయ్య లేక మోస్తూంది. అందులో ఏముందో?” అన్నాడు విక్రమ్.

“నీ తలకాయ! కానేపు నోరు మూసుకుని కూర్చో లేవు!” విసుక్కున్నాడు మస్తాన్.

‘నువ్వో కొయ్యమనిషివి. అందంచూచి ఆనందించటం చేతకానిరకం’ లోలోపలే అనుకున్నాడు విక్రమ్.

కారు అడయారులో చిన్న యింటిముందాగింది. ఇద్దరూ దిగి లోనికెళ్లారు. కారు వెళ్లిపోయింది.

గ్లాసులనిండా విస్కీ బిగించారు.

“ఆ డ్రైజర్ ప్లాను ఎలాగుంది?” అడిగాడు మస్తాన్.

“అవన్నీ నువ్వు చూచుకో. ఎప్పుడు, ఎక్కడ, ఎవర్ని చంపాలో, ఏంచెయ్యాలో చెప్పడం నీవంతు. చెయ్యడం నావంతు. ఈ పని పూర్తయ్యేలోగా ఆవనీజా అంతుచూడాలి!” అన్నాడు విక్రమ్ గ్లాసులో మళ్ళీవిస్కీ పోసుకుంటూ.

“ఆ మెను మంచిపో. మనవల ఆ మెకు ఏదైనా అన్యాయం జరిగితే డ్రైజర్ ఊరుకోడు” మస్తాన్ గ్లాసు ముందుకు నెడుతూ అన్నాడు.

“ఆ గొడవ నాది! బాన్నిగురించి నువ్వు ఆలోచించ నవసరంలేదు. మనకేం సామానుకానాలో, ఎలా మన

పథకం అమలుపరచాలో తాపీ గా ఆలోచించు” అన్నాడు విక్రమ్.

ఇద్దరూ శుభ్రంగా త్రాగి పడుకున్నారు.

2

తేలవారింది.

ఫోన్ మ్రోగింది. ఫ్రేజర్ అందుకున్నాడు. మంజుల ఇంటినుండి పోలీస్ ఇన్ స్పెక్టర్ మాట్లాడాడు. ఆమె చచ్చిపడివుందనీ, వెంటనే రమ్మనీ చెప్పాడు. త్వరత్వరగా డ్రైస్ చేసుకుని కాసులో వెళ్ళాడు.

అడ్రసు వెతుక్కుంటూ వెళ్ళాడు డ్రయివర్. చిన్న పెంకుటింటిముందు ఆగింది కాను. అంతకుముందే వచ్చివున్న పోలీసు వాహనాలు కొంచెం దూరంలో వున్నాయి. ఫ్రేజర్ దిగి లోనికెళ్ళాడు.

పోలీస్ ఇన్ స్పెక్టర్ ఫ్రేజర్ ను చూడగానే విషచేసి “సారీ! మీ సెక్రటరీ మంజుల ఆత్మహత్య చేసుకుంది” అన్నాడు.

“ఆత్మహత్య!” ఆశ్చర్యపోతూ అయోమయంగా చూశాడు గదిలో. పెకప్పుకు టెర్రిన్ చీక వ్రేలాడుతోంది. చిన్న స్టూలు వెల్లకింతలా పడివుంది.

“నేను చుట్టప్రక్కల విచారించాను. ఆమె ఎప్పుడు ఇంటికి వచ్చిందీ ఎవ్వరూ చెప్పలేకపోయారు. ఏవిధమైన అరుపులుగానీ, శబ్దాలుగానీ, ఎవ్వరూ వినలేదంటున్నారు. నేషనల్ బ్యాంక్ వాళ్ళ కారుమాత్రం రెండుసార్లు పది గంటల ప్రాంతంలోవచ్చి వెళ్ళిందని తెలిసింది.”

“ఐ.సీ. ఆమె ఆత్మహత్య చేసుకొనే ముందేదేనా ఉత్తరంలాంటిది రాసి పెట్టిందేమో చూశారా?” అడిగాడు ఫ్రేజర్.

“చూశాను. అలాంటి దేదీలేదు. రాత్రి మీరు ఆఖరిసారి

ఎన్ని గంటల ప్రాంతంలో చూశారు” అడిగాడు ఇన్ స్పెక్టర్.

“తొమ్మిదింటి ప్రాంతంలో ననుకుంటాను” అన్నాడు ప్రేజర్.

“ఆమె దేనికే నా భయపడుతున్నట్లుగా తోచిందా?”

“లేదు. నార్మల్ గానే ప్రవర్తిస్తుంది. నేషనల్ బ్యాంక్ వాళ్ళ కారు వచ్చిందన్నాను. ఎంగుకొచ్చిందో, యెవరు వచ్చాగో వాకలు చేశారా?”

“ప్రయత్నించాను. కానీ ఎవ్వరూ చెప్పలేకపోయారు. ఆ బ్యాంక్ కు కూడా ఫోన్ చేశాను. వాళ్ళు ఏమీ తెలియదంటున్నారు. కానీ ఒక్కవస్తువు మాత్రం చిక్కింది.”

“ఏమిటది?”

“టేవ్ రికార్డర్ లో ఉపయోగించే స్పూల్స్ పాక్ చేసిన అట్టపెట్టెలు రెండు దొరికాయి. కానీ టేవ్స్ మాత్రం లేవు. టేవ్ రికార్డర్ కూడా లేదు. మీకు తెలిసి ఆమెవద్ద టేవ్ రికార్డర్ వుందా?”

“లేదండీ!” అన్నాడు ప్రేజర్.

“థాంక్స్! కేస్ రిజిస్టరుచేసి శవాన్ని దహనంచేసే ఏర్పాట్లు చేస్తాను” అన్నాడు ఇన్ స్పెక్టర్.

“అలాగే! నాతో అవసరముంటే ఫోన్ చెయ్యండి. హోటల్లోనే వుంటాను” అని చెప్పి ప్రేజర్ వెలుపల కొచ్చి కారెక్కాడు.

కారు కదలింది.

ముందురోజు రాత్రి జరిగిన సంఘటనలు గుర్తొచ్చాయి. తను మంజులను, మస్తాన్, విక్రంలు గదిలోకి రాగానే ఫోన్ చేసి వెళ్ళిపోమ్మని చెప్పాడు. కానీ ఆమె వుండిపోయింది. తమ సంభాషణ ముగిసేదాకా వుండిపోయింది. ఆతర్వాత తన్ను మంజుల రింగ్ చేసి అడిగింది వెళ్ళవచ్చాని.

అప్పుడే తను జాగ్రత్త పడవలసింది. ఆమె తమ సంభాషణను రికార్డ్ చేసి వుండాలి. ఎవరో డబ్బాశ చూపించి వుంటారు. టేప్ లు చిక్కాక ఆమెను మోసంచేసి వుంటారు. తను చేసినపనికి భయపడి ఆత్మహత్య చేసుకొని వుండివుంటుంది చనుకున్నాడు ఫ్రేజర్.

గదికి రాగానే అన్ని వస్తువులు గాలించాడు. టీపాయ్ పైనున్న ఫ్లవర్ వేజులో చిన్నపవర్ ఫుల్ మెక్ కనిపించింది. దానివెను సరిగా మంజుల గదిలోని టేబుల్ దాకా కార్పెట్ క్రిందే సాగిపోయివుంది. మొత్తంచుట్టి మెక్ తో సహా లెట్రిక్ లో వేసి, ఫ్లష్ లాగాడు. జ్యుమని నీళ్ళొచ్చాయి. నిముషంలో కొట్టుకుపోయింది.

రెండు నెలలనుండి తంటాలుపడి తయారుచేసిన పథకము మొత్తం తన ప్రత్యర్థి చేతిలోకి వెళ్ళిపోయింది. ఈ ప్రయత్నం ఆపివేయకుంటే మస్తాన్, విక్రమ్, ఎలీజా ముగ్గురూ చావడం తథ్యమన్న విషయం అరమెంది. అటువంటి మనుషులు మళ్ళా దొరికేవెప్పుడు? తను మరో పథకము తయారు చేసేవెప్పుడు? అంతదాకా తన క్లయింట్ ఓర్పుగా వుంటాడన్న నమ్మకంలేదు.

మస్తాన్, విక్రమ్ చచ్చినా, బ్రతికినా తనకు బాధలేదు. కానీ ఎలీజాను బలిపెట్టడం అవివేకమనిపించింది. అయినా అంతకన్నా మరో మార్గంకూడా తోచలేదు. అందుకే ఈ విషయం గురించి యెవ్వరితోనూ చర్చించడం ఇష్టంలేకపోయింది.

రెండురోజులు గడచిపోయాయి. మూడోరోజు మళ్ళీ అంతా కలిశారు గదిలో.

“మంజుల చావుకూ, మన పథకానికీ ఏదైనా సంబంధముందా?” అడిగాడు విక్రమ్.

“ఏం? ఎందుకు?”

“ఆమె ఆత్మహత్య అంత సహజంగా అనిపించలేదు నాకు. ఆ గోజు రాత్రి కాగ్లో ఆమె భయభయంగా కూర్చుంది. హాండ్ బ్యాగ్ ముయ్యలేక మోస్తున్నట్టు తోచింది. పలకరిస్తే ఖస్సుమని లేచింది” అన్నాడు విక్రం.

“నాకలా అనిపించలేదు. ఆమె వ్యక్తిగత కారణాల వల్ల ఆత్మహత్య చేసుకున్నట్లు పోలీసులు చెప్పారు” అన్నాడు ప్రోజర్ సిగరెట్ కాలుస్తూ.

“దబ్బోగుడ్! మేము పూర్తిగా మీరు చెప్పిన పథకం గురించి ఆలోచించాము. మాకు కావలసిన వస్తువుల లిస్టు తయారుచేశాం” అంటూ మస్తాన్ ఒక కాగితం అందించాడు ప్రోజర్ కు. అతను లిస్టు చదివి “రెండుగోజులలో అన్నీ సిదంచేయిస్తాను. మీ రెప్పడు బయలుదేరుతారు?” అడిగాడు.

“ఇవాళ ఇరవై గండ్ల తేదీ. ఇక్కడ ఇరవై అయిదో తారీఖున బయలుదేరుతాం; బాంబాయి వెళ్తాం. ఇరవై ఏడో తారీఖున చేరుతాం. అక్కడ్నుంచి భోపాల్ చేరుకుంటాము. కాను, మిగిలిన సామగ్రి అప్పటికి భోపాల్ చేరాలి. అక్కడ్నుంచి కాగ్లో వెళతాం” అన్నాడు మస్తాన్.

“వేరీగుడ్!” అన్నాడు ప్రోజర్.

“మీరు ఇస్తానన్న డబ్బులో సగంముందుగా - అంటే ఇక్కడ్నుంచి మేము బయలుదేరబోయేముందు ఇవ్వాలి” అన్నాడు విక్రం.

“వచ్చాక తీసుకోండి!”

“రాలేకపోతే?”

“మీరు సురక్షితంగా విగ్రహం తీసుకొని రాలేకపోతే నాకుమాత్రం డబ్బెవరిస్తారు” అడిగాడు ప్రోజర్.

“మేము అదుగుతున్నది మా ప్రాణాల విలువ. మేము

అరంతరంగా అక్కడ ఛస్తే కనీసం మమ్మల్ను నమ్ము కున్న వాళ్ళకు కొంతడబ్బయినా ముట్టినట్లవుతుంది. మీరు అలా ఇవ్వను వీలులేకుంటే మనం విడిపోదాం. ఆ లిస్ట్ కూడా చించిపారేయండి” అన్నాడు విక్రం.

క్రేజర్ రెండుక్షణాలు ఆలోచించాడు. ఇలా డబ్బు ముందే అడుగుతారని అతను ఊహించలేదు.

“ఆల్ రైట్! మీకోరిక న్యాయంగానే వుంది. ఊరు బయలుదేరేందుకు ఇంకా టైముంది. ఈలోపల నా క్లయింట్లతో మాట్లాడుతాను. అతను డబ్బిచ్చేందుకు సిద్ధమయితేనే మీ లిస్టు ప్రకారం కావలసిన వస్తువులు సేకరించే ప్రయత్నాలు చేస్తాను; లేకుంటే మానేస్తాను; ఏమంటారు?”

“అలాగే చెయ్యండి!” అన్నాడు మస్తాన్.

“మరో విషయం. ఎలీజా నా స్వంతమనిషి. మీ ఇద్దరిలో యెవ్వరివల్ల నన్నా ఆమె గౌరవానికి భంగం కలిగితే నేను సహించను. నన్ను గురించి మీకు బాగా తెలుసనుకుంటాను.”

“అలాంటి దేమీ వుండదు. ఆమెను మగాడిలాగే భావించి తీసుకెళ్తాం. మీరు ఆందోళన పడకండి!” అన్నాడు మస్తాన్.

### 3

జిలాన్ సోఫాలో కూర్చున్నాడు. టీసాయ్ పైనున్న టేబుల్ రికార్డర్ లోంచి మాటలు వినబడుతున్నాయి. కొద్ది దూరంలో జిలాన్ వ్యవహారాలు చూచే మనిషి రాజన్ నిలుచున్నాడు. అతనుకూడా వింటున్నాడు మాటలు.

శబ్దం ఆగిపోయింది.

పియానో స్విచ్ నొక్కాను జిలాన్. రికార్డర్ ఆఫ్ అయింది.

“మనకింక విలువైన సమాచారం అందజేసిన నీస్నేహితుడికి ఘనంగా డబ్బుపంపు. మన ఎస్టేటుకు రాబోయే ఈ అతిథుల్ని ఎలా మర్యాదచెయ్యాలో, స్వాగతవచనాల్ని దగ్గరనుండి, మంగళ హారతివరకూ ఏ లోటూ జరగకుండా వుండేట్లు ఏర్పాట్లు చెయ్యి” అన్నాడు రాజన్ కేసి నూస్టూ.

“అలాగే బాస్!”

“వాళ్ళొచ్చే దారిపొడుగునా వున్న మన ఆటవిక జనాన్ని ముందుగానే హెచ్చరించు! లోపలకు వచ్చేప్పుడు ఏవిధమైన అడ్డు వుండగూడదని చెప్పి” అన్నాడు జిలాన్.

“అలాగే!”

“ఇక్కడవాళ్లు ఏగదిలో వుండవలసింది, ఎవరువాళ్లను అటెండవవలసింది మొదలైన అన్ని విషయాలు నువ్వు ముందుగానే నిరాయించు.”

“యస్ సర్! అలాగే చేస్తాను.”

“యూ కెన్ గో!” అన్నాడు జిలాన్.

రాజన్ వెళ్ళిపోయాడు.

జిలాన్ సిగరెట్ వెలిగించుకొన్నాడు. విగ్రహం గుర్తొచ్చింది. సోఫాకు అమర్చివున్న కాలింగ్ బెల్ నొక్కాడు. సర్వెంట్ వచ్చి నిలబడ్డాడు.

“మిస్ నీలారాణి!” అన్నాడు.

సర్వెంట్ వెళ్ళిపోయాడు.

రెండు నిమిషాల్లో సన్నగా, పొడుగ్గావున్న అందమైన పాతికేళ్ళ పదుచుప్పిల్ల గదిలోకొచ్చి నిలబడింది. ఆమె చేతిలో సారుహాండ్ బుక్ వుంది.

“మన సోదరు యాం ఇన్ ఛార్జిక్ సెక్యూరిటీ ఏర్పాటు కట్టుదిట్టంగా చెయ్యమని మెనేజ్ పంపండి. మరోవారం గోజుల్లో మన బంగళాకు దొంగతనాల్లో, హత్యల్లో, ఆరితేరిన ముగ్గురువ్యక్తులు వస్తున్నారు. వాళ్ళకు ఆ సోర్ యాము తలుపులు మన కన్నుగప్పి తీసే అవకాశం వుండ గూడదని కూడా అందులో తెలియపరచు” అంటూ చేయి డిపాడు ఆ మెను వెళ్ళిపోవచ్చన్నట్లు.

నీలారాణి వెళ్ళిపోయింది.

ఆ విగ్రహంలో ఇంత పెద్ద రహస్యం దాగివుందని తెలి శాక జిలాన్ కు పిచ్చి పట్టినట్లుంది. ఆ రెండో విగ్రహం సంపాదించాలన్న ఆరాటం బయలుదేరింది. ముందీ విగ్ర హముకోసం వచ్చినవాళ్ళకు తగిన ఋది చెప్పి, రెండో విగ్రహం తస్కరించే ఏర్పాటు చెయ్యాలని నిర్ణయించు కున్నాడు.

టేవ్ రికార్డులో తన్ను గురించి క్రేజీజ్ చెప్పిన మాటలు గుర్తొచ్చి నవ్వొచ్చింది. అతను తనకు అందగ త్తె లయిన ఆడవాళ్ళం టే అమిత ఆస్తికి అని, వాళ్ళను అనుభ వించకుండా నదలననీ చెప్పాడు. తన తండ్రి బ్రతికి వుండ గా ఒక ఆటవిక స్త్రీ అందానికి తను ముగ్గుడై వెంట బడి వెళ్ళి, ఆ మె వద్దంటున్నా వినకుండా బలవంతంచేసి అనుభవించాడు. అది చూచిన ఆ స్త్రీ భర్త విషం పూసిన బాణంతో సర్దిగా తన్ను మర్మసానంలో పొడిచాడు. ప్రాణాలు పోయినంత పనయింది.

ఆపరేషన్ చేయించుకున్నాక అతడికి ఆడవాళ్ళతో అవసరం లేకుండానే పోయింది. ఆ విషయం ప్రపంచానికి తెలియనీకుండా జాగ్రత్తపడసాగాడు.

సోర్ యాం ఇన్ ఛార్జి గదిలోకి వచ్చాడు. అతను మీలి టరీ డ్రెస్ లో వున్నాడు. చేతిలో గన్ వుంది.

“నీలారాణి మెనేజ్ అందిరిదా?”

“అందింది.”

“ఏదెనా చెప్పేందుకు వచ్చానా?”

“సెక్యూరిటీ గురించి మీరు ఏవిధమైన ఆందోళన పడనవసరం లేదనీ, స్వయంగా వచ్చి చెప్పి పోదామనుకున్నాను.”

“గుడ్! వాళ్లు అఖండులు. మన పాలస్ గార్డెన్స్ దర్జీ జాగ్రత్తగా అప్రమత్తంగా వుండమని చెప్పా. నా అనుమతి లేకుండా వాళ్ళ కేవిధమైన అవమానం, హాని జరిగేందుకు వీలేదు” అన్నాడు జిలాన్.

“యస్ బాస్!” అని సెల్యూట్ కొట్టి వెళ్ళిపోయాడు. జిలాన్ ఎస్టేటు గుర్తు చేసుకున్నాడు.

పాలస్ కు నాలుగు దిక్కులా ఇరవై అయిదు కిలో మీటర్ల దాకా వున్న స్థలమంతా అతనిదే. తూర్పువేపు కొండలున్నాయి. పడమర పెద్ద నది వుంది. ఆ నది ఎప్పుడు నిండుగానే వుంటుంది. ఎస్టేటులోకి వచ్చేందుకు ఒకేవొక కొయ్యబ్రిడ్జి వుంది. దాన్ని యెప్పుడూ యెత్తిపెట్టి వుంచుతారు. దక్షిణంవేపు దట్టమైన అడవి వుంది. అందులో భయంకరమైన క్రూర మృగాలతోపాటు విష సర్పాలు వున్నాయి. యికపోతే ఉత్తరం దిక్కున గోడ్ వుంది.

ఆగోడ్ పొడవునా ఆరుగ్రామా లున్నాయి. అందులో అంతా జిలాన్ అనుచరులైన ఆటవికు లున్నారు. విషం పూసిన బాణాల్లో అన్ని వేళలా కాపలాకాస్తూ వుంటారు. తప్పించుకుని పోదలచుకున్న వాళ్లెవరైనా ఉత్తర దిక్కుగా పోవలసిందే. ఆ గ్రామాల్లో వున్న అనుచరుల్ని ముందుగానే హెచ్చరించ దలచుకున్నాడు జిలాన్.

అతనికంతలో రెండో విగ్రహం సంగతి గుర్తొచ్చింది. క్రేజర్ పంపిన మురాను లోబరుచుకుని, అతను ఇస్తానన్న

డబ్బుకన్నా ఎక్కువించి, వాళ్లచేత గెండ్లో విగ్రహం సంపాదించేందుకు ప్రయత్నం చేద్దామనిపించింది. వాళ్ళలో ఫ్రేజర్ స్వంతమనిషి ఎలీజా వుందన్న విషయం గుర్తొచ్చింది. ఆమె బహుశా తను ఇస్తాననే ఎక్కువ డబ్బుకు ఆశపడక పోవచ్చు. ఆ సాకుతో అందరూ ఎస్టేటునుండి తప్పించుకొనిపోయే ప్రమాదం వుంది. వచ్చినవాళ్ళను చిత్రహింసపెట్టి, చంపి, శవాల్ని ఫ్రేజర్ కు పంపించి, మళ్ళీ మరోమారు తన ఎస్టేటువైపు కన్నెత్తి చూడకుండా చెయ్యాలని నిర్ణయించుకున్నాడు జిలాన్.

రాజన్ ను పిలిపించాడు. అతను రాగానే కూర్చోమన్నాడు.

“ఆ గాంగు బహుశా ఇక్కడకు 30వ తేదీ వస్తారనుకుంటాను. రాగానే వాళ్ళకు మన పాలెస్ మొత్తం చూపించు. నేలమాళిగలో వున్న స్టోర్ రూం కూడా తేరపించి, దానిలో వున్న విగ్రహాన్ని కూడా చూపించు. ఆ రాత్రి డిన్నర్ ఏర్పాటు చెయ్యి. డిన్నరుకు నేనుకూడా వస్తాను.

మరుసటిదినం ఉదయం అంటే ఒకటవ తేదీన వాళ్లకు ఇక్కడుంచి ఉద్యాసన చెప్పాం. నేను చెప్పాకే మన వాళ్ళకు హెచ్చరికలు పంపాలి. అంతదాకా వాళ్ళకు అన్నిమర్యాదలు చెయ్యాలి” చెప్పాడు జిలాన్.

“అలాగేబాస్! కానీ వాళ్ళకు ఆ విగ్రహం చూపడం అంతమంచి కాదేమో?” తన అనుమానం వ్యక్తం చేశాడు రాజన్.

“మన సెక్యూరిటీ ఏర్పాట్లమీద నీకు నమ్మకంలేదా?”

“ఉంది!”

“ఉన్నప్పుడు వాళ్ళు చూచినందువల్ల వచ్చిన నష్టమేమిటి?”

“ఈ గొడవలో అనవసర మైన రక్తపాతం పాలెస్టోలో జరగడం నాకు ఇష్టంలేదు” అన్నాడు రాజన్.

“ఆ రక్తం మనవాళ్ళది కానంతవరకు నాకు ఏవిధమైన అభ్యంతరంలేదు. అలా కాకుండా వుండేట్లు చూడవలసిన బాధ్యత నీది” అన్నాడు జిలాస్ కతనంగా.

“అలాగే!”

“వీళ్ళ విషయంలో నేను మళ్ళా చెప్పబోయే దేమీ వుండను.”

“మీరు చెప్పిన విషయాల్ని మరచిపోను” అన్నాడు రాజన్.

“వాళ్ళ దగ్గరనుండి ఫోన్ వచ్చాక ఒకమారు నాకు కనబడిచెప్పి. వాళ్ళతో మాట్లాడేటప్పుడు చాలా జాగ్రత్తగా వుండు. వాళ్ళ రాకగురించి ముందే మనకు తెలుసు నన్న విషయం వాళ్ళకు తెలియకూడదు.”

“అలాగే!” అన్నాడు రాజన్.

“నువ్వెళ్ళు” అని అతన్ని పంపేశాడు జిలాస్. టేవ్ రికార్డ్స్ మళ్ళీ ఆఫ్ చేశాడు. క్రేజర్ గొంతు వినరావడం మొదలైంది. అతడు మాట్లాడిన ప్రతిమాటా వినసాగాడు. టేవ్ పూ రికార్డ్స్ ఆఫ్ చేశాడు.

పాతిక వేల ఖర్చు పెట్టి తన ఎనేటులో తను చేసుకొన్న ఏర్పాట్లన్నీ క్రేజర్ సంపాదించగలిగానని మస్తాన్ తోనూ, విక్రమ్ తోనూ చెప్పాడు. అంటే తన దగ్గరున్న మనుషుల్లో నమ్మక ద్రోహులెవరో వున్నారు. వాళ్ళే డబ్బుకు కక్కురి పడి, పాలెస్ట్లను, మిగిలిన వివరాలు అందించారు.

ఆ ద్రోహి ఎవరు?

అతని దగ్గర పనిచేసే ప్రతి ఒక్కర్నీ గుర్తుకు తెచ్చుకొన్నాడు, కానీ అంత నీచానికి పొల్పడే మనిషి ఎవ్వరూ కనుపించలేదు.

ఆ గాంగు వచ్చాక ఎటూ ఆ మనిషితో నాళ్ళు చనువుగా ప్రవరించటమో, లేక రహస్యంగా కలుసుకోవడమో చేస్తారు. అప్పుడే పట్టాలి అతన్ని అని తీర్మానించుకున్నాడు.

## 4

చెవగెట్ కారాగింది.

డ్రైవింగ్ వీల్ దగ్గునున్న మస్తాన్ ఎదురుగావున్న బోర్డ్ కేసి చూసి “జిలాన్ ఎస్టేట్స్” అని లోలోపల చదువుకున్నాడు. దానిక్రిందే పెద్ద ఇనుప గేటు వుంది. దానికానుకుని చిన్న ఇల్లు కనిపించింది.

“వచ్చాం!” అన్నాడు వెనక్కి తిరిగి మస్తాన్, విక్రంతో. ఎడంచేత్తో కుడిచంకలో వున్న రివాల్యూరు తడుముకున్నాడు విక్రం. “హారన్ కొట్టు! గేటు తెరుస్తారు” చెప్పాడు విక్రం.

మస్తాన్ హారన్ కొట్టాడు.

గేటు వారగానున్న చిన్న ఇంట్లోంచి మిలిట్రీ దుస్తులో వున్న వ్యక్తి ఒకతను వెలుపలికొచ్చి గేటు తెరచుకొని కారుదగ్గరకు వచ్చాడు.

“నేషనల్ ఫిలిమ్ కంపెనీ వాళ్ళం” అన్నాడు మస్తాన్.

“ఎంతమంది వున్నారు?” అడిగాడు కాపలా వ్యక్తి.

“ఇద్దరు మగాళ్ళం. ఆడమనిషి ఒక్కతే!” అన్నాడు మళ్ళీ మస్తాన్.

అతను వంగి కారు స్టీరుమధ్య చూశాడు. వెనక్కి వెళ్ళి డిక్కి తెరచి చూడబోయాడు. అది లాక్ చేసి వుండటంతో వెనుకసీటు డోర్ దగ్గరకు వచ్చి “ఓమారు డిక్కి తెరవండి చూడాలి!” అన్నాడు.

విక్రంకు గొంతులో పచ్చి వెలక్కాయ పడ్డటయింది.

మస్తాన్ కు ముచ్చెమటలు పోశాయి. డిక్కి తలుపుతీస్తే తమ రహస్యం బయటపడుతుంది. దాన్నిండా రకరకాల సామగ్రివుంది. దాన్ని చూడంగానే బందిపోటు దొంగలన్న అభిప్రాయం ఎంత అమాయకుడికైనా ఏర్పడుతుంది.

ఎలీజాకు వాళ్ళిద్దరి సందేహం అరమెంది.

రక్కున డోర్ తీసుకుని క్రిందకు దిగింది. ఆమె వేసుకున్న పసుపుపచ్చ ఫుల్ గౌన్ గొమ్ములదగ్గర మాత్రం 'వీ' ఆకారంలో వుంది. ఎత్తైన వక్షోబాలు సగం కనుపిస్తూనే వున్నాయి.

“డిక్కి చూడాలా?” అడిగింది కాపలా వ్యక్తిని ఎలీజా.

“అన్నీ చెప్ చేసి పంపమని మాకు వుత్తరువులున్నాయి” అన్నాడతను.

“ఆ తాళం ఎక్కడో పోయింది. అందులో ఏమీ లేదు” అంది అతనివంక సోగకళ్ళతో చూస్తూ. ఆమెను, ఆమె అందాన్ని చూస్తూ ఆమె మాటల్ని నమ్మకుండా వుండటం అతనికి అసాధ్యమయింది.

“ఆల్ రైట్! మీరు చెప్పారు గాబట్టి నమ్ముతున్నాను. వెళ్ళండి!” అన్నాడు అతను ముందుకు నడచి గేటు వెడల్పుగా తెరుస్తూ.

మస్తాన్ క్లచ్ వైనున్న కాలుతీసి ఆక్సిలేటర్ పైన పెటాడు. కారు వేగం అందుకుంది.

“గోడ్ చాలా బాగుంది!” అంది ఎలీజా.

“కుడివేపునున్న పెద్ద అడవి చూశావా? అందులో అన్నిరకాల భయంకర మైన మృగాలున్నాయట” అన్నాడు మస్తాన్.

“ఆ డిక్కి తెరవమంటాడేమోనని భయపడి చచ్చాను” అన్నాడు విక్రమ్ వెనుకనుండి.

ప్రతి నాలుగు కిలోమీటర్లకు చిన్న గ్రామంలాంటి ప్రదేశం కనుపించింది వాళ్ళకు. రోడ్డువారగా బాణాలు ఎక్కువై నిలుచున్న అడవిజాతి మనుష్యులుకూడా కనుపించారు.

“రివాల్యూరు, తుపాకుల ముందు ఈ బాణాలు ఏం చేస్తాయి? తెలివితేని వెధవలు ఇంకా వీటిని నమ్ముకొని వున్నారు” అన్నాడు విక్రం.

“విక్రమ్! అవి మామూలు బాణాలు కాదు. వాటి కొనల్ని నాగుపాముల విషంలో ముంచి వుంచుతారు. అది మన శరీరంలో దిగిందంటే వెంటనే గిలగిలకొట్టుకొని చావవలసిందే!” అన్నాడు మస్తాన్.

“అంతేకాదు. మన గుండ్రకన్నా వేగంగా, సూటిగా వెళ్తాయి వాళ్ళ బాణాలు” అంది ఎలీజా.

అరగంట తర్వాత కారు పెద్దకోటముందాగింది. ద్వారం దాటాక లోపల ఒక మెలు ప్రయాణంచేశారు కారులో.

బాదాపు యాభైమందికిపైనే అటవికులు ఆయుధాలు ధరించి తిరగడం గమనించారు.

“చాలా పెద్దబలగం ఉన్నట్టుంది!” అంది ఎలీజా.

“అఁ! లోపలికే తేవచ్చాం. బయటపడటం అసాధ్యంలా గుంది” అన్నాడు మస్తాన్.

“మీ రిద్దరూ విగ్రహం పట్టుకురండి. జనాన్ని కాల్చుకుంటూ కారు పోయేంకుకు మార్గం ఏర్పాటు చేస్తాను” అన్నాడు విక్రమ్.

కారు ఎత్తైన మెట్లముందాగింది. బూకలర్ సూట్ లో వున్నవ్యక్తి ఆభరిమెట్లుపెన నిలబడి వున్నాడు. కారును చూడగానే అగమన్నట్లు చెయ్యి ఊపాడు అతను. మస్తాన్ కారు ఆపాడు.

“వెల్ కమ్!” అన్నాడు కారు డోర్ తెరచి ఎలీజా కేసి చూశా.

“నేషనల్ ఫిలిం కంపెనీ వాళ్ళం!” అంది ఎలీజా.

“తెలుసు. మీ కారు మా ఎస్టేట్ లో కొచ్చిన వెంటనే మాకు వర్తమానం వచ్చింది. నాపేరు రాజన్. జిలాన్ గారి కుడిచెయ్యిలాంటి వాడిని. ఆయన తర్వాత, ఈ ఎస్టేట్ లో నామాటే వేదవాక్కు. గండి” అన్నాడు. మస్తాన్ విక్రమ్ కూడా క్రిందకు దిగారు. ఇద్దరు సర్వెంట్స్ వచ్చి లోనున్న సూట్ కేసులు నెత్తికెత్తుకున్నారు.

“మీ రుండేందుకు జిలాన్ గారు గులాబీ మహల్ ఇమ్మన్నారు” అన్నాడు రాజన్ మెల్లెక్కుతూ.

“ఆయన్ను చూడలేదు. మమ్మల్ని ఇంత గొప్పగా ఆదరిస్తారని ఊహించలేకపోయాం. ఆయన్ను కలిసేలోగా, మీరు మా తరపున మా కృతజ్ఞతలు అందజేయండి” అంది ఎలీజా.

“అలాగే! మీరు ఉత్తరం వేపునుంచి వచ్చారు. ఆ వైపు మా ఎస్టేటు చూచివుంటారు. మిగిలినవైపులా చూచే వీర్పాటు చేస్తాను. బహుశా రేపు వీలవుతుందేమో! ఈ దినం రెస్ టీసుకోండి!” అన్నాడు రాజన్.

మాట్లాడే ఫర్లాంగు దూరం నడిచారు.

ఒక పెద్ద హాలులోకి అడుగుపెట్టారు. దాని సీలింగు ఇరవై అడుగులకు పైనే ఎత్తుగా వుంది. నేలంతా చలువ రాతితో పేర్చబడివుంది. విశాలమైన కిటికీలకు ఖరీదైన సిల్కు తెరలు వ్రేలాడుతున్నాయి. విదారు ఎయిర్ కండిషన్ మిషన్లు వున్నాయి. గదంతా చల్లగా వుంది. మొత్తం నాలుగు మంచాలు నాలుగు మూలలా వున్నాయి.

ఎలీజా పరీక్షగా చూడసాగింది.

“బాత్ రూంలు, లేవెట్టేలు నాలుగువైపులా వున్నాయి.

మీరు ముగ్గురూ ఇక్కడే వుంటారా? లేక ఆమెకు మరో గది ఇమ్మంటారా?” అడిగాడు రాజన్.

“అఖిలేదు! మేం ముగ్గురం ఇక్కడే వుంటాం!” అన్నాడు మస్తాన్.

“వొంటరిగా వుంటే నాకూ తోచదు” అంది ఎలీజా గోముగా.

“ఇక్కడ ఇంటర్ కామ్ ఫోన్ వుంది. అన్ని కనెక్షన్ నెంబర్లు వున్న లిస్టుకూడా దాని ప్రక్కనే వుంది. మీకేం కావాలన్నా ఫోన్ చెయ్యండి. వెంటనే వచ్చేస్తాయి” అన్నాడు రాజన్.

“థాంక్స్!” అంది ఎలీజా.

“మీకు అరగంటలో భోజనం ఇక్కడికే వస్తుంది. తిని నిద్రపోండి. సాయంత్రం చుట్టూవున్న గార్డెన్స్ చూడండి. రాత్రికి డిన్నర్ ఇస్తున్నాము. ఈ ఎస్టేటులో వున్న ముఖ్యమయిన వ్యక్తులందరినీ ఒక్క జిలాన్ గార్ని తప్ప ఆక్కడ బహుశా కలుసుకోగలరు” అన్నాడు రాజన్.

“జిలాన్ గారు లేరా?” అడిగాడు మస్తాన్.

“ఉన్నారు! వారికి వేరే ఎంగేజి మెంటు వుంది. రేపు ఉదయం పదింటికి మిమ్మల్ను కలుసుకుంటారు వారు. నేనొస్తాను” అంటూ శైలవు తీసుకున్నాడు రాజన్.

## 5

“వీళ్ళు మనపట్ల చూపించే శ్రద్ధాసక్తులు కాస్త అతిగా వున్నట్లు లేదా!” అడిగింది ఎలీజా కాస్త అనుమానంగా.

“నాకూ అలానే అనిపించింది” అన్నాడు మస్తాన్.

“మన పని సక్రమంగా జరుగుతుందన్న నమ్మకం నాకు కనుపించలేదు” అంది మళ్ళా ఎలీజా.

“ఎందుకని?” అడిగాడు విక్రం.

“మనం వెలుపలికి వెళ్ళామంటే మనల్ను వెంబడించేందుకు అడవి మనుషులున్నారు. వాళ్ళకు అనుమానం కలిగిందంటే ఒక్క బాణం చాలు ప్రాణాలు పోగొట్టుకోవటానికి” అంది ఎలీజా.

“చావంటే భయపడే వాళ్ళు ఇలాంటి వ్యవహారాల్లోకి రాకూడదు. వచ్చాక పిరికిమందు ప్రక్క వాళ్ళకు నూరి పోయకూడదు. మనం స్ట్రేజర్ కు మాటిచ్చాం. అడ్వాన్సు తీసుకున్నాం. ఇక్కడ అడుగు పెట్టాం. ఇక వెనక్కి వెళ్ళే ప్రశ్న లేదు” అన్నాడు విక్రం.

“రాత్రికి డిన్నరయ్యాక మనం కూర్చుని ఈ మందిరం ప్లాను చూచి ఆ విగ్రహం వుండే గదికి వెళ్ళే మార్గం చూద్దాం. అరరాత్రి వాటాక ప్రయత్నం చేద్దాం. తెల్లారే లోగా విగ్రహం చేతికి దొరికితే ఉదాయద్దాం.”

“ఎటువేపు వెళ్దాం!” అడిగాడు మస్తాన్.

“వచ్చిన దారినే!”

“దారిపొడుగునా ఆటవికులున్నారు.”

“మన కారు అద్దాలు బుల్లెట్ ప్రూఫ్ వి. ఈ ముష్టి బాణాలు ఏంచేస్తాయి.”

“ఎసేట్ గేటుదగ్గర మనకోసం తుపాకులతో పటాలాన్ని పెడితే ఏంచేద్దాం” అడిగాడు మస్తాన్.

“మనం అన్నిటికన్నా ముందు టెలిఫోన్ తీగలు కట్ చేసే మార్గం చూడాలి” అంది ఎలీజా.

“అది సరయిన అయిడిగా” అన్నాడు విక్రం.

“మనం నోటికొచ్చినట్లు ప్రేలుతున్నాం. ఇక్కడెక్కడన్నా మెక్ లాంటిదేదీ గోడల్లో పెట్టలేదుగా” తన అనుమానం వ్యక్తంచేశాడు మస్తాన్.

“ఇన్ని ఏర్పాట్లన్న చోట అదేం పెద్ద విషయంకాదు.

ఎందుకై నా మంచిని మనం ఏ బాత్ రూంలోనో మాట్లాడుకుందాం!” అంది ఎలీజా.

“ఇప్పుడా విషయాలు ఏమీ వను! భోజనం రాగానే తిని కాసేపు పడుకుని మందిరమంతా తిరిగొద్దాం” అన్నాడు మసాన్.

మగో పదినిముషాల్లో రాజభోజనం వడ్డించారు ముగ్గురికీ పదిమంది సర్వరు.

భోజనం కాగానే ముగ్గురూ మూడు మంచాలెక్కి నిద్రపట్టించారు. బాగా అలసిపోయి వుండటంతో చాలా సేపు నిద్రపోయారు. అందరూ లేచేసరికి సాయంత్రం గంట అయిదయింది.

కిచెన్ కి ఫోన్ చేసి కాఫీ కావాలని చెప్పాడు విక్రం.

కాఫీలు త్రాగి డ్రైస్ చేసుకున్నారు ముగ్గురూ.

ఎలీజా రాజన్ కు ఫోన్ చేసి మందిరమంతా చూసేందుకు ఎవరినన్నా మనిషిని పంపమని అడిగింది.

రాజన్ పంపిన మనిషి పదినిముషాల తర్వాత వచ్చాడు. అతని వెంట ముగ్గురూ నడవసాగారు.

గులాబీ మహల్ వాటి వెలుపలికి రాగానే గాలి వేడిగా తగిలింది. అందరూ ముందున్న గార్డెన్ లోకి వెళ్ళారు. ఎన్నోరకాల చెట్లు వున్నాయి. చిన్న కార్కె తోటంతా అరగంట సేపు తిరిగారు. తోటమధ్య ఒక పొదరిల్లులాంటి దుంది. అదిగూడా ఎయిర్ కండిషన్ చెయ్యబడి వుంది. జిలాస్ అప్పడప్పడూ రాత్రిపూట అక్కడ కొచ్చి వుంటాడని చెప్పాడు వెంటవున్న వ్యక్తి ఎలీజాతో.

అక్కడుంచి వెలుపలికి వచ్చి మందిరంలోని అన్ని మహాలు తిరిగారు.

ఎలీజా టైమ్ చూచింది. ఎనిమిదయింది.

“మరింక చూడదగినవి లేవా?” అడిగాడు మసాన్.

“జిలాన్ గారి జాజిమహల్ వుంది. అందులోకి వెళ్ళి టూనికి వీలులేదు. భూగర్భంలో విలువైన వస్తువులన్నీ సాక్ చేసిన గది వుంది. దాన్ని మాసి వెళ్దాం” అన్నాడతను ముందుకు నడుస్తూ, ముగ్గురూ అతన్ని అనుసరించారు.

ఒక చిన్న రూంలోకి వెళ్ళారు. అక్కడ సాయుధులైన సెనికుల్లాంటి వ్యక్తులు ముగ్గురున్నారు. రాజన్ పంపిన వ్యక్తి వాళ్ళతో ఏదో చెప్పాడు రహస్యంగా. వెంటనే ఎదురుగా లావుపాటి ఇనుప తలుపులకున్న లావుపాటి తాళం కప్ప తెరచి తలుపులు బార్లా తెరిచారు. నేలలోకి మెట్లు కనుపించాయి. పట్టపగలులా మెర్క్యూరీ లెట్లు వెలుగుతున్నాయి.

అందరూ దిగి వెళ్ళారు. చాచాపు రెండువందల మెట్లు దిగారు. అక్కడో విశాలమైన హాలు వుంది. అందులో చల్లగా గాలి వస్తోంది. అక్కడో నలుగురు కాపలా వాళ్ళున్నారు.

రాజన్ పంపిన వ్యక్తిని చూడగానే వంగి వంగి సలాములు చేశారు. ఇత్తడి రేకుతో కప్పివున్న విశాలమైన పెద్ద తలుపులకున్న తాళాన్ని తెరిచారు. అందరూ లోనికి ప్రవేశించారు. మూడువందల అడుగుల పొడవు యాభై అడుగుల వెడల్పు వున్న పెద్ద హాల్లో రకరకాల వస్తువులు వరుసగా పేర్చివున్నాయి.

అక్కడున్న వస్తువుల్లో చాలావరకు భంజ్ దేవ్ ల వంశంలోనుండి వచ్చిన చారిత్రాత్మకమైన వస్తువులు. మిగిలినవి జిలాన్ సేకరించినవి.

మూడు అడుగుల ఎత్తున్న శ్రీ కృష్ణుని విగ్రహం ముందు నిలుచుని దాన్నిగురించి చెప్పసాగాడు రాజన్ పంపిన వ్యక్తి. ముగ్గురూ దాన్నిచూచి, వెంటనే ఒక రొక్కకు కళ్ళతోనే పలకరించుకున్నారు.

“ఇంత విలువైన వస్తువుల్ని ఇక్కడ పెట్టారు. ఎవరైనా కన్నం వేస్తే!” అడిగాడు మస్తాన్.

“ఇంపాజియల్. ఈ హాలు గోడలు ఒక గజం వెడల్పున్న రాళ్ళతో కట్టింది. ముందువేపునుండి రావడం అసాధ్యం. ఈ గదికి వెలుపల వేసేది టైమ్ లాక్. అది కంట్రోలు చేసే స్విచ్ లు జిలాన్ గారి గదిలో వున్నాయి. ఆయనకు తెలీకుండా ఈ తలుపులు తెరచుకోవు” అన్నాడు అతను.

“ఇప్పుడేలా తెరుచుకుంది” అడిగాడు విక్రం.

“సెక్యూరిటీనుండి ఫోన్ చేశాం. జిలాన్ గారు తెరచారు మీకోసం!” అన్నాడు అతను మళ్ళీ.

అందరూ వెలుపలకు వచ్చారు.

మూడులక్షలు కాదు. ముప్పయిలక్ష లిచ్చినా డ్రేజర్ చెప్పినపని సాధించడం అసంభవ మనిపించింది ఎలీజాకు.

వచ్చిన కోవనే అందరూ తిరిగి వెలుపలి కొచ్చారు.

“రాత్రిళ్ళు కూడా ఇంత మంది కాపలా కాస్తుంటారా?” అడిగాడు విక్రం.

“ఉండరు. క్రింద ఇద్దరుంటారు. పైన ఒక అతను వుంటాడు. అంటే ఇక్కడి కెవ్వరూ రారన్న నమ్మకంతో ఈ మధ్యనే సగంమందిని తీసేశారు” అన్నాడు అతను.

“వాళ్ళు లేకున్నా ఫర్వాలేదు” అన్నాడు మస్తాన్.

“అలాగని మనకు అనిపించి ప్రయోజనంలేదు. జిలాన్ గారి కనిపించాలి” అన్నాడు అతను.

మస్తాన్ ముఠాను గులాబీమహల్లో వదిలేసి అతను వెళ్ళిపోయాడు.

6

ముగురూ బాత్ రూంలోకి చేరారు.

“ఎలీజా! ఎలాగుంది వీళ్ళ సెక్యూరిటీ ఏర్పాటు?”

“అఖండంగా వుంది. మనం మర్యాదగా వెళ్ళిపోవడం మంచిదేమో!”

“అదే నాకూ అనిపిస్తుంది. మనం పట్టుబడ నవసరం లేదు. ఏమాత్రం అనుమానం మనమీద కలిగినా చంపి పారేస్తారు” అన్నాడు మస్తాన్.

“మనం ఎందుకొచ్చిందీ ఈ ఎస్టేటులో వున్న ప్రతి ఒక్కరికి తెలిసినట్లుంది” అన్నాడు విక్రం.

“ఎందుకని అలా అనుమానిస్తున్నావ్?”

“మనం ఫోన్ లో అడగగానే రమ్మన్నా రిక్కడకు. అసలు యజమానిని మనం ఇంతవరకు చూడలేదు. మనం అడగకుండానే వాళ్ళే అన్నీ చూపిస్తున్నారు. ఎన్నో దొంగిలించి తెచ్చిన వస్తువులు దాచివుంచిన భూగర్భం లోని గదిని చూచే అవకాశంకూడా మనకు కల్పించాడు జిలాన్ స్వయంగా. మనవెంట వచ్చినతను ఏ వస్తువు గురించీ వివరించి చెప్పలేదు. కానీ ఆ విగ్రహం గురించి వివరంగా చెప్పాడు. ఎందుకు?” అడిగింది ఎలీజా.

“అవును. ఆమె చెప్తుంటే నాకూ అర మవుతూంది. కానీ మనం ఎందుకొస్తున్నదీ వాళ్ళకు తెలిసే అవకాశం ఎలా వుంటుంది.”

“ఆరులక్ష లిస్తామని మనల్ని ప్రోజెక్ట్ పంపగా లేనిదీ, యింకంత భర్చుపెట్టి ఎవరెవరు తనతో తలపడుతున్నారో తెలుసుకోవడం జిలాన్ కు పెద్దకష్టం మనుకోను. ఇలాంటి వ్యవహారాల్లో మామూలుగా జోక్యం చేసుకునే మనుషు లెవరోకూడా జిలాన్ కు తెలిసి వుంటుంది. అందువల్ల ముందునుండే వాళ్ళపైన గూఢచారుల్ని నియమించి వుంటాడు” అంది ఎలీజా.

“ఇప్పుడు నాకు గుక్కొస్తుంది. ప్రోజెక్ట్ దగ్గర సెక్రటరీగా పనిచేసిన మంజుల ఆత్మహత్య చేసుకుంది. ఆమె

ద్వారానే వీళ్లు మన కహస్యాలను రాబట్టి వుంటారు” అన్నాడు మస్తాన్.

“కానీ మంజుల చాలా నమ్మక స్థురాలు. నాలుగేళ్ళ నుండి డ్రేజర్ దగ్గర పనిచేస్తూంది” అంది ఎలీజా.

“డబ్బుమందు అన్నీ పలుచబడతాయి. ఇకపైన మన ప్రయత్నాలు చాలా జాగ్రత్తగా చెయ్యాలి. మనం ఎందుకొచ్చింది, ఎవరమెంది వాళ్లకు తెలుసునన్న విషయం గురుంచుకొని మనమందు కార్యక్రమం నిర్ణయించుకోవాలి!” అన్నాడు మస్తాన్.

ముగ్గురూ వెలుపలికొచ్చారు బాత్ రూంలోంచి.

గంట తొమ్మిది దాటడంతో మళ్ళీ స్నానాలుచేసి డ్రెస్ చేసుకున్నారు డిన్నర్ కు వెళ్లేందుకు.

సరిగ్గా పదింటికే మనిషి వచ్చాడు. అతనివెంట ముగ్గురు వెళ్ళారు.

ఎలీజా తెల్లటి సిల్కు గౌన్ తొడుక్కుంది. తెల్ల చెప్పలు వేసుకుంది. తెల్ల పాసిక్ కమ్మలు పెదవి పెట్టుకుంది. మస్తాన్, విక్రం ఇద్దరూ డిన్నర్ సూట్లు తొడుక్కున్నారు.

టేబుల్ దగ్గర రాజన్ తోపాటు మగో ఆరుమంది కనుపించారు. అందరినీ పేరు పేరునా పరిచయం చేశాడు రాజన్.

సినిమాల గురించి, లాభనష్టాల గురించి, సినిమాతారల అవినీతి జీవితాల గురించి చర్చలు చేసుకుంటూ, తింటూ కూర్చున్నారు. డిన్నర్ ముగిసేసరికి గంట ఒకటయింది.

ముగ్గురూ గులాబీమహల్ కు తిరిగొచ్చారు.

బట్టలు మార్చుకున్నారు.

మళ్ళీ బాత్ రూం చేరుకున్నారు.

“ఈ రాత్రికే మనపని ముగించుకోవాలి!” అన్నాడు విక్రం.

“ఏంచేదాం?” అడిగాడు మసాన్.

“మనిద్దరం ఆ భూగర్భంలోని గదికి వెళ్దాం. మెయిన్ డోర్ కున్న టైమ్ లాక్ కంట్రోలు జిలాన్ గదిలో వున్నాయన్నారు. ఫ్రేజర్ చెప్పిందాన్నిబట్టి జిలాన్ కు ఆడవాళ్ళంటే బలహీనత వుంది. ఎలీజా అతనిగదికి వెళుతుంది. అతన్ని మధ్యపెట్టి ఎలాగైనా లాక్ తెరిపిస్తుంది, తక్కువ మనపని పూర్తిచేసుకుందాం. వచ్చేదాం!” అన్నాడు విక్రం.

“అతని గదికి ఏ సాకుతో వెళ్ళాలి?” అడిగింది ఎలీజా.

“కాస్త బట్టలు చింపుకొని పరుగెత్తివెళ్లు. అతనినడిగితే మేమిద్దరం తప్పత్రాగి పైనబడి మానభంగం చెయ్యబోయామని, మమ్మల్ని తప్పకునేందుకు పారిపోయి వచ్చానని చెప్పి” అన్నాడు మసాన్.

“కరెక్ట్! అలాగే చెప్పి. నేచురల్ గా కనిపించేందుకు కావాలంటే నేనే నిన్ను మానభంగంచేసి మరీ పంపుతాను” అన్నాడు విక్రం.

“షట్!!” అంది ఎలీజా.

“అతను మిమ్మల్ని పట్టుకురమ్మని మనుషుల్ని పంపితే?”

“అలా జరగకుండా నువ్వే చూచుకోవాలి! త్రాగిన మొకంలో వాళ్లు అలా ప్రవర్తించారనీ, వాళ్లతో వెరంపెట్టుకుంటే హీరోయిన్ ఛాన్సు పోతుందని చెప్పి. అంతటితో అతను నిన్ను తనగదిలో వుండమంటాడు. అతన్ని మాట్లాడి దింపి, ఆ టైమ్ లాక్ తెరిచేట్టు చూడు. ఈ లోగా మేము ఆతలుపుల దగ్గరకు చేరుతాం!” అన్నాడు మసాన్.

“అంతే! అంతకన్నా మరో చూడలేదు” అన్నాడు విక్రం.

పదినిమిషాల తర్వాత వాళ్లు పాను అమలు జరపడం ప్రారంభించారు. ఎలీజా, జాజిమహల్ వైపు వెళ్ళిపోయింది పరుగెత్తుకుంటూ. మధ్యలో ఎవ్వరూ ఆమెకు తారస పడలేదు.

మస్తాన్, విక్రం రివాల్యూరు తీసుకుని చీకటిచాటున గోడల వెంబడిగా ఎవరికళ్ళలో పడకుండా విగ్రహాంకోసం వెళ్ళారు.

ముందుగదిలో ఇద్దరు పహారాకాస్తున్నారు. వాళ్ళలో ఒకడు తూగుతున్నాడు. రెండోవాడు అటూ ఇటూ పచ్చారు చేస్తున్నాడు. మస్తాన్, విక్రం ఒక్కసారిగా వాళ్ళపైనపడ్డారు. గొంతులు గట్టిగా నులమటంతో ఇద్దరికీ స్పృహపోయింది. వాళ్ళ జేబులో వెలికి తాళాలుతీసి, తలుపులు తెరచాడు విక్రం. మెట్లనిండా చీకటిగా వుంది.

“లెటు ఎక్కడో వుంటుంది వేదామా?” అడిగాడు విక్రం.

“వదు! చీకటిలో వెళ్ళడమే మంచిది!” చెప్పాడు మస్తాన్.

ఇద్దరూ చెరోవైపు గోడను పట్టుకుని మెల్లగా మెట్లు దిగసాగారు. పదినిమిషాలు పటిండి, ముత్తం మెట్లన్నీ దాటేందుకు. క్రింద గదిలో సన్నటి లెటు వెలుగుంది. అక్కడకూడా ఇద్దరే వున్నారు కాపలావాళ్లు. వాళ్ళిద్దరూ హాయిగా నిద్రపోతున్నారు. విక్రం జేబులోంచి గ్లోగ్లో ఫామ్సీసా తీసి వాసన చూపించాడు. ఇద్దరూ స్పృహ లేనట్లు చేతులు వ్రేలాడవేసి పడుకున్నారు.

విక్రమ్ వెళ్ళి తాళం పరీక్ష చేసి చూశాడు. దాదాపు రెండోకిగ్లోల బరువుంది. పిస్టల్తో పేల్చినా తెరుచు కునేట్లుగా లేదు. ఎలీజా వెళ్ళినపని ఇంకా సక్సెస్ కాలేదు

అన్న విషయం వాళ్ళిద్దరికీ ఆ తాళం చూస్తుంటే తెలుస్తోంది.

బదునిముసాలు వెయిట్ చేశారు.

తాళం తెరచుకోలేదు.

మగో పదినిముసాలు వెయిట్ చేశారు.

అప్పటికీ తాళం తెరచుకోలేదు.

“ఎలీజా బుట్టలో జిలాన్ పడ్డట్టులేదు!” అన్నాడు మస్తాన్.

“ఇంకేదేనా మార్గంమాడాలి! ఇందాకా వచ్చాక ఉత్తచేతులతో తిరిగి వెళ్ళడం నాకు నచ్చదు” అన్నాడు విక్రం.

అంతలోనే క్లిక్ మని చప్పుడయింది. తాళం తెరచుకుంది. కప్పతీసి దూరంగా విసిరేశాడు మస్తాన్. తలుపులు తెరచుకొని ఇద్దరూ లోనికి వెళ్ళారు. పెన్ టూల్స్ వెలిగించుకొని చకచక నడిచారు. విగ్రహం వుండవలసిన చోట అదిలేదు. గదంతా గాలించారు. కనుపించలేదు.

“విగ్రహం ఎక్కడాలేదు” అన్నాడు మస్తాన్.

“ఏమయి వుంటుంది. ఇంతకన్నా సురక్షితమైన ప్రదేశానికి దాన్ని తరలించి వుంటారా?” అడిగాడు విక్రం.

“ఇక్కడుండి లాభంలేదు, పద వెళ్ళాం” అన్నాడు మస్తాన్.

విక్రంకూడా వెంటవచ్చాడు. తిరిగి వచ్చేసరికి మెయిన్ డోర్ మూసుకుపోయి వుంది.

“ఎలా జరిగిందిది?”

“విగ్రహం ఇక్కడ లేదన్నప్పుడే నాకు మనం ట్రాప్ లో పడ్డట్టు అనుమానమేసింది. మనం వాళ్ళ చేతులలో క్రూరంగా హింసింపబడి చావడంకన్నా రివాల్యూ

రుతో కాల్చుకుని చావడం మంచిదేమో?” అన్నాడు మసాన్.

“నో! చచ్చేవరకు బ్రతకటానికి పోరాడడం నాకిష్టం. నలుగుర్ని చంపించే నాకు సంతోషం” అన్నాడు విక్రం.

“ఇప్పుడేం చేద్దాం!”

“వాళ్ళొచ్చి వెలుపలకి తీసుకెళ్ళిందాకా హాయిగా ఇక్కడే పడుకుందాం.”

ఇద్దరూ అక్కడే నేలమీదే పడుకున్నారు.

7

ఎలీజా జాజిమహల్ వెళ్ళు పరుగెత్తికెళ్ళింది. కాపలా మనిషి ఆమెను పట్టుకుని “ఏమయిందని” అడిగాడు.

ముందుగా ఆలోచించుకున్నట్లే తన్ను రేప్ చెయ్యబోతే తప్పించుకొన్నాననీ, ఈ రాత్రికి జిలాన్ గారి గదిలో వుందామనుకుంటున్నాననీ చెప్పింది. అతను లోనికి వెళ్ళి రెండునిముస్కాల్లో తిరగొచ్చి ఎలీజాను లోనికి తీసుకెళ్ళాడు.

సింహాసనంలాంటి ఎత్తయిన పెద్దకుర్చీలో కూర్చుని వున్నాడు జిలాన్. ఎర్రటి సిల్కుపైజామా, లాల్చీ వేసుకుని వున్నాడు. మనుట ఎర్రటిబొట్టు వుంది. అతనికి కొంత దూరంలో పెద్ద ఎత్తైన మంచం వుంది. దానిప్రక్కనే గోడంతా అద్దంగా వుంది.

గదినిండా గులాబీ మొక్కలున్నాయి.

జిలాన్ నోట్లో సిగరెట్ కాలుతూంది.

ఎలీజాను చూడగానే రమ్మన్నట్లు చెయ్యి ఊపాడు. ఎలీజా వెళ్ళి దూరంగా నిలబడింది.

“మా దర్బాను చెప్పాడు. నిద్రమేనా?” అడిగాడు గంభీరంగా.

అవునన్నట్లు తలూపింది.

“ఇలావచ్చి కూర్చో! ఇక్కడకు వాళ్ళు రాలేరు. వచ్చినా నిన్నేంచెయ్యలేరు!” అన్నాడు జిలాన్.

“థాంక్స్! అందుకే ఇటు పరుగెత్తాను.”

“నువ్వు ఇంతవరకూ అనాఘాత పుస్పానివా?”

తలూపింది అవునన్నట్లు.

“యూ ఆన్ బ్యూటీఫుల్. అందమైన వస్తువులన్నా, పూలన్నా, ఆడవాళ్ళన్నా నాకు చాలా ఇష్టం. అందుకే నువ్వంటేకూడా ఇష్టంగా వుంది” అన్నాడు జిలాన్.

“థాంక్స్!”

“సినిమాతారవై తే ఏమాత్రం సంపాదిస్తావ్?”

“అదృష్టాన్నిబట్టి వుంటుంది.”

“ఏకషం లేకుండా, సంవత్సరానికి నీ ఖర్చులన్నీ భరించి విదులక్షులు ఇస్తాను. నా ఎస్టేటులో వుంటావా?” అడిగాడు జిలాన్ ముందుకువంగి.

“ఆలోచించుకుని చెపుతాను” అంది ఎవీజా.

“నాకు నిద్రవస్తోంది” అంటూ కుర్చీపైనున్న ఒక బటన్ నొక్కాడు. మంచంప్రక్కనున్న పెద్దఅద్దం జరిగి గోడలోకి వెళ్ళిపోయింది. దాని స్థానంలో పెద్దకిటికీ వచ్చింది. వెన్నెల అందులోంచి మంచంపైన పడసాగింది.

“నువ్వుకూడ ఇక్కడే పడుకో! ఈ గదిలో మరో మంచం లేదు. ఉన్నదొక్క మంచమే అయినా చాలా విశాలమైందని. చెరోప్రక్క పడుకుందాం. నీ యిష్టం లేకుండా నిన్నేకాదు, మరెవర్నయినా తాకే నీచత్వం జిలాన్ వంశంలో లేదు” అన్నాడు నవ్వుతూ.

“అన్నీ ఆటోమేటిక్ స్విచ్లు పెట్టుకున్నారే!” అడిగింది కుతూహలంగా.

“అవును నాగదిలో నాపనులు చేసేందుకు యెవ్వరూ

వుండడం అనవసరం. అంగుకే అంతా అలా ఏర్పాటుచేసుకున్నాను” అంటూ తను కూర్చున్న కుర్చీపైనున్న ఆరు స్విచ్ లు నొక్కి తే ఏంజరిగేది చెప్పాడు. అన్నింటికన్నా క్రిందున్న స్విచ్ నేలమాళిగలో వున్న గదితాళం కంట్రోలు చేసేదని తెలుసుకుంది ఎలీజా.

జిలాన్ లేచి బాత్ రూమ్ వైపు వెళ్ళాడు. అతను తలుపు మూసుకున్నాక తక్కువ వెళ్ళి స్విచ్ నొక్కింది. గుట్టుగా వచ్చి కూర్చుంది.

బాత్ రూమ్ నోక్ కున్న తలుపునందునుండి గమనిస్తున్న జిలాన్ అక్కణ్ణుంచి రాజన్ కు ఫోన్ చేశాడు. వాష్ చేసుకుని వెలుపలకొచ్చి కుర్చీలో కూర్చున్నాడు. ఎలీజాతో పిచ్చాపాటీ మాట్లాడుతూనే స్విచ్ నొక్కేశాడు. ఆతర్వాత ఇద్దరూ వెళ్ళి మంచంమీద పడుకున్నారు.

ఎలీజాకు సంతోషంగా వుంది. తనకు అప్పగించిన పని తెలివిగా తను చేసినందుకు గర్వంగా కూడా వుంది. మెత్తటి పట్టుపరుపుల స్పర్శకు శరీరం మత్తుగా నిద్రలోకి తూలిపోయింది.

## 8

తెల్లారాక జిలాన్ కన్నా ముందుగాలేచి గులాబీమహల్ కు వెళ్ళిపోయింది ఎలీజా. అక్కడ మస్తాన్, విక్రం యెవ్వరూ కనుపించలేదు. నిద్రలేచి ఎత్తైనా వెళ్ళివుంటారేమో ననుకుంది. రాత్రి విగ్రహం చేతికే చిక్కాక తన్ను కలుసుకోకుండా దాన్ని తీసుకుని చెక్కేశారేమోనన్న అనుమానంకూడా కలిగింది ఆమెకు. ఏం చెయ్యాలో తోచక మానంగా కూర్చుంది.

ఆ రాత్రంతా జిలాన్ తోనే పడుకున్నా, అతను ఆమె పైన కనీసం చెయ్యికూడా వెయ్యలేదు. ఆమెకది ఎంతో

ఆశ్చర్యాన్ని కలిగించింది. జిలాన్ పైన ఒకవిధమైన గౌరవముకూడా కలిగింది.

గంటా, రెండుగంటలు గడచిపోయాయి. వాళ్ళిద్దరి బాడలేదు. ఎలీజాకు ధైర్యం సన్నగిల్లింది. భయం ముంచుకొచ్చింది.

కిచెన్ నుంచి కాఫీ, టిఫిను వచ్చాయి. మొత్తం ముగ్గురికి రావలసింది ఒక్కమనిషికే వచ్చాయి.

రాజన్ కు ఫోన్ చేసి రాత్రి తను జిలాన్ గదిలో వుండి పోయానని, ప్రొద్దున్నే గదికివచ్చి చూస్తే తన ఫ్రెండ్స్ ఇద్దరూ కనుపించడంలేదనీ, వారెక్కడకు పోయింది అరంకాలేదని చెప్పింది. అతను ఆమెను కంగారుపడవద్దని చెప్పాడు. తనువచ్చి చూస్తానన్నాడు.

కాఫీత్రాగి కాలకృత్యాలు ముగించుకొని ఎలీజా. వాళ్ళిద్దరూ తోటలోకి వెళ్ళివుంటారని చెప్పి ఆమెను వూరడించాడు.

పదిగంటల ప్రాంతంలో ఆమెను వెంటబెటుకొని జిలాన్ గదికి వెళ్ళాడు. అప్పటికి జిలాన్ ఒక్కడే కుర్చీలో ఆసీనుడై వున్నాడు. మరో నాలుగు కుర్చీలుకొద్ది దూరంలో వేసివున్నాయి.

రాజన్, ఎలీజా కూర్చున్నారు.

ఫోన్ లో యెవరితోనో మాట్లాడాడు.

ఐదునిమిషాల తర్వాత మస్తాన్, విక్రం ఇద్దరూ చేతులకు అరదండాలు తగిలించుకొని వచ్చారు. వాళ్ళవెంట ఇద్దరు సిపాయిలున్నారు. వాళ్ళిద్దర్నూ కూడా కూర్చోమని “డీయర్ ఫ్రెండ్స్!” అని గొంతు సవరించుకున్నాడు జిలాన్. “నా ఎస్టేటులోవచ్చి, నా మందిరంలోంచి భరిదైన బంగారు కృష్ణుడి విగ్రహాన్ని కొంగిలించేంకుకు పెద్ద పథకం వేసుకొని వచ్చారు మీ ముగ్గురూ. మిమ్మల్ను

పంపిన ప్రేజర్ మీకు కావలసిన అన్ని సమాచారాలు అందించాడు. నా పాలెస్ రహస్యాలు అతని కెలాచిక్కాయో అర్థంకాలేదు. ఆలోచించి కూపీ తీశాను. మంజుల ప్రేజర్ సెక్రటరీ. ఆమె చెల్లెలు నీలారాణి. ఆమె నమ్మక ద్రోహం చేసింది. ఆమె కిప్పుడే శిక్ష విధించబడుతుంది. మీరు దొంగిలించాలనుకున్న విగ్రహం చూస్తారా?" అంటూ ప్రక్కనే తీపాయిపైనవున్న విగ్రహంపైనున్న సిల్కుగుడ్డ తొలగించాడు.

మస్తాన్, విక్రం, దాన్ని చూసి అవాక్కయిపోయారు.

“ఎలీజా రాత్రి చాలా బాగా నాటకమాడింది. మీ రిద్దరుకూడా తెలివిగా భూగృహం చేరారు. కానీ మీ ప్లాను మొత్తం నాకు వారిం దినాలముందే తెలుసు. అవ సరమైన అన్ని జాగ్రత్తలు తీసుకొన్నాను” అంటూ చప్పట్లుకొట్టాడు. ఇద్దరు కాపలా వ్యక్తులు వచ్చి వంగి సలాం చేశారు.

“నీలాదేవి!” అన్నాడు.

మరో గెండు నిముషాల్లో నీలాదేవి వచ్చింది.

“నీలా! నువ్వు నమ్మక ద్రోహం చేశావ్. డబ్బుచూసి గాదు. నీ చెల్లెలి ఉద్యోగం ప్రేజర్ తీసేయకుండా వుండేందుకు. నీలాంటివాళ్ళు నాకు అవసరంలేదు. ఈమెను మొసళ్ళ గుంటలో పడేయండి” అన్నాడు జిలాన్.

“వద్దు! నన్ను కాల్చిచంపండి. లేదా కత్తితో పాడవండి. ఆ మొసళ్ళ గుంటలోమాత్రం తొయ్యవద్దు” అంది నీల వెక్కిళ్ళు పెడుతూ.

“ఎటువంటి నేరానికి యెటువంటి శిక్ష వెయ్యాలో చెప్పేది నువ్వుకాదు. టేక్ హార్ అవే!” అరిచాడు జిలాన్.

నీలను ఇద్దరు వ్యక్తులు బలవంతంగా లాక్కు వెళ్లారు.

“ఇక మీ విషయం! మీ ధైర్యసాహసాలు, తెలివి తేటలు నన్ను నిజంగా ఆకట్టుకొన్నాయి. ఈ విగ్రహం మీ కిస్తున్నాను. మీకారు, ఆయుధాలు నేను స్వాధీనం చేసుకొన్నాను. మా విసేటు ప్లాను మీ దగరుంది. మీరు ముగ్గురూ కాలినడకన యెటువేపెనాసరే తప్పించుకు వెళ్ళండి. నేను అడ్డుపెట్టను. మీరు బయలుదేరిన మూడు గంటలకు, మిమ్మల్ని వేటాడమని నా మనుషులకు ఉత్తరు విస్తాను. ఆ తర్వాత మీ అదృష్టం బాగుంటే తప్పించు కుంటారు. లేదా నా మనుషుల చేతుల్లో చస్తారు” అన్నాడు జిలాన్. ముగ్గురి కళ్ళల్లో ఏదో ఆశారేఖ పాడ సూపింది.

“దటీస్ రియలీ స్పోర్ట్స్” అన్నాడు రాజన్.

“కానీ మమ్మల్ని నిరాయుగుల్ని చేసి పంపి లాభంలేదు. మాకు గెండు రివాల్యర్లు, కొంత అమ్యూనిషన్ ఇవ్వాలి” అన్నాడు విక్రమ్.

“అలాగే ఇస్తాను” అన్నాడు జిలాన్.

“అయితే మేము ఎన్ని గంటలకు బయలుదేరాలి!” అడిగాడు మస్తాన్.

“సరిగ్గా పదకొండు గంటలకు బయలుదేరండి. నా మనుషులకు మూడుగంటలు టై మిస్తాను” అంటూ మధ్యాహ్నం గెండింటినుండి మీసైన వేట ప్రారంభమవు తుంది. మీరు ఏవైపునుండి పోయేదీ నాకు చెప్పననసరం లేదు. మీ ఇష్ట ముచ్చిన దిక్కులో వెళ్ళండి. ఇదిమిమ్మల్ని బాలిదలచి వదలడంకాదు. నా మనుషుల శక్తి సామర్థ్యాలకు పరీక్ష!” అన్నాడు జిలాన్.

ముగ్గురికీ అతని ఉదేశమేమిటో అర మెంది.

“మీరు ప్రాణాలతో నా మనుషులకు పట్టుబడితే బ్రతికినంతకాలం నాకు బానిసలుగా వుండాలి” తిరిగి

చెప్పాడు జిలాన్.

“అలాగే!” అన్నాడు విక్రమ్.

“మీ మనుషులకు మమ్మల్ని సంపదని ఆనేశాలు ఇచ్చారా?”

“లేదు!”

“అయితే ప్రాణాలతో మీకు చిక్కం” అన్నాడు మస్తాన్.

“ఎందుకని?” అడిగాడు జిలాన్.

“మీ వాళ్ళ కళ్ళబడితే చంపుతారు.”

“అదంతా మీ అదృష్టం. ఇక మీరు వెళ్ళవచ్చు” అన్నాడు జిలాన్.

మస్తాన్, విక్రంల చేతులకున్న అరదండాలు తొలగించ బడాయి. ముగ్గురూ గదిలోంచి వెళ్ళిపోయారు విగ్రహాంతో.

“సార్! వాళ్ళు నిజంగా తప్పించుకుంటే” తన అనుమానం వ్యక్తంచేశాడు రాజన్.

“ఇంపాజియల్! అన్ని ఏర్పాట్లు చేసే వుంచాను. మన మనుషుల్ని తప్పించుకొని వాళ్ళు నిజంగా వెళ్ళగలిగితే, వాళ్ళకు బహుమానంగా ఆ విగ్రహాన్ని మనం ఇచ్చేయ్యవచ్చు. దానిని తిరిగి మనం సంపాదించుకోవడం ఎంత కాలమో పట్టదు” అన్నాడు జిలాన్.

రాజన్ లేచి వెళ్ళిపోయాడు.

## 9

గులాబీమహల్లో ముగ్గురూ కూర్చున్నారు.

“మనం ప్రాణాలతో బయటపడడం కష్టం!” అంది ఎలీజా.

“అలా దిగులుపడి లాభంలేదు. మనకు మూడుగంటలు

స్వతంత్రం వుంది. ఈలోగా వాళ్ళకు చిక్కకుండా వుండ గలిగితే తప్పించుకోవచ్చు” అన్నాడు మస్తాన్.

“మనకు కారు ఇవ్వనన్నాడు. నడకమీద వచ్చిన దోవన వెళ్ళామంటే ఆ ఆటవికుల చేతుల్లో పడతాం. అందు వల్ల ఉత్తరంవేపు లాభంలేదు” అన్నాడు విక్రం.

“తూర్పువేపు కొండలున్నాయి. వాట్ని యెక్కడం మనవల్ల కాదు. దక్షిణాన అడవిలో యెటు పోతామో మనకే తెలీదు. కాబట్టి పడమరవేపునే వెళ్దాం. ఎలాగో తంటాలుపడి నది వాటగలిగితే సురక్షితంగా మనం ఎస్తేటు నుండి తప్పించుకోగలుగుతాం!” అన్నాడు మస్తాన్.

“అదేబాగుంది!” అన్నాడు విక్రం.

అందరూ పడమరవేపుగా నడచి వెళ్లేందుకు నిశ్చయించుకొన్నారు.

సరిగా పదకొండుగంటలకు విగ్రహం మోసుకుని పాలెస్ వెలుపలి కొచ్చారు. వాళ్ళను ఎవ్వరూ పట్టించుకోలేదు. వెనుకవేపు నడిచారు.

త్రోవలో పెద్ద కోనేరు కనుపించింది. ఎండలో నీళ్ళు మెరుస్తున్నాయి. అక్కడ బోర్డుచదివి అదే మొసళ్ళ గుంటని తెలుసుకొన్నారు. నీలారాణి గుర్తుకొచ్చింది. ఆమె అక్కడే చనిపోయి వుండాలనుకున్నారు.

కాలిబాటనబడి నడవసాగారు. చిన్నచిన్న తుప్పలు, ముళ్ళచెట్లు, తప్ప యెత్తైన చెట్లమీలేవు. ఎండ మండి పోతోంది. విగ్రహం బరువుగా వుండడంతో దాన్ని మొయ్యలేక విక్రం నడక కుంటువడింది. అతన్ని అనుసరించే ఎలీజా మస్తాన్ లుకూడా మెల్లగా నడవసాగారు.

మస్తాన్ వాచీ చూశాడు. ఒకటయింది. అంటే తాము బయలుదేరి అప్పుడే గెండుగంటలయింది. దాదాపు పది కిలోమీటర్ల దూరమన్నా వచ్చివుండాలి. నడక కాస్త

మెల్ల గావుంది గాబట్టి ఎనిమిది కిలోమీటర్ల దూరమన్నా వచ్చివుండాలనిపించింది.

ఇంకోగంటలో తమపైన వేట ప్రారంభమవుతుంది. ఆలోగా ఏదైనా సురక్షిత ప్రాంతానికి చేరగలగాలి.

ముగ్గురూ విగ్రహాన్ని మాచ్చి మాచ్చి మోసుకుపోసా గారు.

మరో మూడు కిలోమీటర్లు యందుకు వెళ్ళారు.

విక్రం గంట చూసుకున్నాడు. రెండుగంటలా ఐదు నిమిషాలయింది.

“మనల్ని వేటాడడం ప్రారంభమై అయిదునిమిషాలయివుంటుంది” అన్నాడు మస్తాన్ తన వాచీ చూసుకుని.

“అవును. ఇంక మనం చాలా జాగ్రత్తగా వుండాలి” అంది ఎలీజా.

“ఈ విగ్రహం చాలా బరువుగావుంది. దీనివల్ల మనం కార్త వెనుకపడ్డాం!” అన్నాడు విక్రం లోపంగా.

ముగ్గురూ పొదలలోంచి తప్పకొంటూ నడుస్తూనే వున్నారు.

“మనల్ని ఎలా వేటాడుతారు?” అడిగింది ఎలీజా.

“ఆ ఆటవికుల్ని గుర్రాలపైన పంపుతారనుకుంటాను. అయినా మనం ఏవేపు వెళ్లింది వాళ్ళకెలా తెలుస్తుంది” అడిగాడు మస్తాన్.

“మనల్ని వాళ్ళు గమనించే వుండివుంటారు!” అన్నాడు విక్రమ్.

అలాగే పొదలలోపడి, ముళ్ళను తప్పకొంటూ, మరో రెండు కిలోమీటర్లు నడిచారు ముగ్గురూ. గంట రెండూ నలభై అయిదు అయింది.

దూరంగా ఎక్కడో “ఛాఛా” మంటూ కుక్కల

అరుపులు వినిపించాయి. ముగ్గురూ వెనక్కి చూశారు. యొక్కడా ఏమీ కనుపించలేదు. ఇంకొంచెం ముందుకు నడిచారు. కుక్కల అరుపులు దగ్గరయినాయి.

“మనవెనుక ఏవో కుక్కలు అరుస్తున్నాయి” భయంగా చెప్పింది ఎలీజా.

“కొంపదీసి జిలాన్ మనపైకి కుక్కల్ని తరుమలేదు గదా?” అంటూ వెనక్కి చూశాడు మస్తాన్. నల్లటి కుక్కలు మూడు, పొదలపైనుండి చూకుతూ రావడం గమనించింది ఎలీజా.

“బాబోయ్ వేటకుక్కలవి. మనం చిక్కితే చీల్చుకు తింటాయి” అరిచింది ఎలీజా.

విక్రం తక్కువ నేలమీద బోర్లాపడుకొని రివాల్యూరు తీశాడు. మస్తాన్ కూడా రివాల్యూరు చేతికి తీసుకున్నాడు.

ఎలీజా కంగారుగా ముళ్ళలోపడి ముందుకు పరుగెత్త సాగింది. ఎడంకాలిచెప్పు జారిపోయింది. దాన్ని తీసుకొనే ప్రయత్నంకూడా చెయ్యకుండా ముందుకురికింది. ముళ్ళు గ్రుచ్చుకొన్నాయి. లెళ్ళు చెయ్యకుండా పిచ్చిపట్టి నట్లు పరుగెత్తసాగింది ఎలీజా.

విక్రం రివాల్యూరు ప్రేల్చాడు. ఒక కుక్క గాలిలోకి యెగిరి క్రిందపడిపోయింది. మళ్ళీ ప్రేల్చాడు. రెండో కుక్క కాలు తెగింది. మూడోది భయపడి తప్పించుకొని ఎలీజా వెళ్ళినవైపు పరుగెత్తింది. విక్రం, మస్తాన్ లేచి దానివైపు పరుగెత్తారు. వాళ్ళు చేరేలోగా ఎలీజాను క్రిందతోసి గుడ్డలన్నీ పళ్ళతోపట్టి పీకింది. ఎలీజా కాళ్ళతో, చేతులతో తన్నుకొంది.

విక్రం దగ్గరకంటూ వెళ్ళాడు. మస్తాన్ చేతిలోవున్న విగ్రహం కుక్కపైకి బలంగా విసిరాడు. అది కుక్కకు తగలేదు. వెళ్ళి ఎలీజా కాళ్ళపైన పడింది. ఆమె అమ్మా

అని పెద్దగా అరచింది. కుడికాలి యెముక విరిగినట్లనిపించింది ఆమెకు. కుక్క దూరంగా పరుగెత్తింది. మరో రెండుసార్లు ప్రేల్చాడు విక్రం. గుండ్రక అందకుండా పోయింది కుక్క.

“ఏమయింది?” క్రిందకూర్చుని ఆమెపైకివంగి అడిగాడు మస్తాన్.

“ఆ విగ్రహం కాలిపైన పడింది. ఎముక విరిగినట్లుంది. చాలా నొప్పిగావుంది!”

“లేవగలవా?” అడిగాడు విక్రం.

ఎవీబా ప్రయత్నించింది. కానీ ఆమెవల్ల కాలేగు.

మస్తాన్, విక్రం ఆమె రెక్కలు చెరోప్రక్క పట్టుకొని పైకిలేవదీశారు. ఆమె అడుగు వేసేందుకు ప్రయత్నించింది. కానీ తక్కువ ముందుకు తూలిపడిపోయింది.

“ఈవిగ్రహానికి తోడు ఈ మెనుకూడా వెనుకెళ్ళాల్సి వచ్చేట్లుంది. నావల్లకాదు!” అన్నాడు విక్రం.

“ఎలాగో తంటాలుపడదాం!” అన్నాడు మస్తాన్.

దూరంగా గుర్రాలు వస్తున్న శబ్దం వినవచ్చింది.

“కుక్కల్ని ముందుపంపి, గుర్రాలపైన వస్తున్నట్లున్నారు జిలాన్ మనుష్యులు. వాళ్ళ బారినండి తప్పించుకోవడం కష్టం” అన్నాడు మస్తాన్.

“కష్టంకానిదే. మనం చావడం తధ్యమని తెలిశాక బ్రతికి ఉన్నంత వరకు పోరాడదాం!” అన్నాడు విక్రం రివాల్యూర్స్నిండా గుండ్రు నింపుతూ.

“ఈమెను ఏవైనా పొదలో పడుకో బెడదాం!” అన్నాడు మస్తాన్.

ఇద్దరూ ఎవీబాను యెత్తుకొని ముందుకు వెళ్ళారు. ఎత్తైన పొదలో ఆమెను పడుకో బెట్టారు. మస్తాన్ విగ్రహాన్నికూడా ఆక్కడే పెట్టాడు. విక్రం వద్దని వారించి

దాన్ని తీసుకోమన్నాడు.

“అదెందుకు బరువు!” అన్నాడు మస్తాన్.

“వాళ్ళు బాణాలువేస్తే మనకి తగలకుండా తప్పించుకునేందుకు అది అడ్డన్నావుంటుంది” అన్నాడు విక్రం.

గుర్రాలు దగ్గరకాసాగాయి.

మస్తాన్ కూడా రివాల్యూరు సిద్దంచేసుకున్నాడు. విక్రం సిద్ధంగా వున్నాడు. నాలుగు గుర్రాలు కనుపించాయి. రేచుకుక్కల్లా పొదలను చూసుకుంటూ వస్తున్నాయి.

ఉన్నట్లుండి గుర్రాలు ఆగిపోయాయి. వాటిపైనున్న ఆటవికులు క్రిందకు గూకారు. నచ్చిపడివున్న గెండుకుక్కల్ని తీసి గుర్రాలపైన వేసుకున్నారు. మళ్ళీ అంతలోనే పైకెక్కారు.

ఆ తర్వాత మెల్లగా గుర్రాలు నడపడం మొదలెటారు. ప్రతి పది అడుగులకు ఆగుతున్నారు. క్రింద ఏదో చూపిస్తున్నారు. ఆ తర్వాత మళ్ళీ బయలుదేరుతున్నారు.

తమ అడుగుబాడలకోసం వెతుక్కుంటున్నారనిపించింది మస్తాన్ కు. మామూలు దోవ త్రప్పకొని వచ్చినా వీళ్ళు యెలా ఇంత సులభంగా రాగలిగారో అర్థంకాలేదు.

మస్తాన్, విక్రం ఒక పొదచాటున కూర్చుని గమనించసాగారు ఆటవికుల్ని. వాళ్ళు బాగా దగ్గరకు వచ్చేశారు. ఏదో చెప్పకోసాగారు. వాళ్ళ భాష అర్థంకాలేదు. ఒక గుర్రానికి వేటకుక్క నొకదాన్ని పొడవుపొటి త్రాడుతో కట్టేశారు. అదే వాసన చూసుకుంటూ ముందు పరుగెత్తుతోంది. దాన్ని అనుసరించి గుర్రాలు పరుగెత్తసాగాయి.

ఎలీజాను దాచివుంచిన పొదదగ్గరకు చేరుకొన్నాయి గుర్రాలు. మస్తాన్ కు జాలివేసింది.

“ఆ మెను పాపం చంపుతారేమో?” మస్తాన్ అన్నాడు.

“నాకేం ఆ మెపైన జాలిలేదు. ఆ మెవంక చూచినా

సహించనన్నాడు డ్రేజర్. అప్పట్నుంచే నాకు ఆమెపైని అసహ్యం ఏర్పడింది. కాలు విరిగి ఎటూ నడవలేక వుంది. ఇంకా సేపట్లో మనం చచ్చేవాళ్ళమే. మన కళ్ళముందే ఆమెను వాళ్ళు చంపితే ప్రాణాలతో ఆమెను ఇక్కడ వదిలి వెళ్ళామన్న బాధ మనకుండదు” అన్నాడు విక్రమ్.

“అలా మాట్లాడకు. ఆమె మనతో వచ్చింది. మనం ఆమెను వెంట తీసుకెళ్ళడం న్యాయం!” అన్నాడు మస్తాన్.

“నువ్వు తీసుకెళ్ళు. నాకేం తెలీను” అన్నాడు విక్రమ్. గుర్రాలమీదనుండి దిగిన ఆటవికులు కాసేపు ఆ పాద దగ్గరే తచ్చాడారు. ఆ తర్వాత అక్కర్లేమంది ముందుకు బయలుదేరారు.

“ఎలీజాను ఏమీ చేసినట్లులేదు!” అన్నాడు విక్రమ్.

“చచ్చిపోయిందనుకున్నా రేమో?”

“అదృష్టవంతురాలు.”

“వాళ్ళు మనవైపు వస్తున్నారు” అన్నాడు మస్తాన్.

“గుర్రాలను కాల్చాడు! మనుషులకే గురిపెట్టు. అనవసరంగా గుండ్లు వేస్తు చెయ్యవద్దు” చెప్పాడు విక్రమ్.

ఇద్దరు పాద వెనుక నిలబడ్డారు. గుర్రాలను తమ రివాల్వర్ రేంజిలోకి రానిచ్చి ఒకేమారు కాల్చారు. ముందు గుర్రాల పైనున్న ఇద్దరూ నేలకూలారు. వెనుకనున్న ఇద్దరివద్దనుండి వరంలా పాదమీద కురిశాయి విషం పూసిన బాణాలు. ఒక బాణం విక్రమ్ ఎడం భుజంలో గ్రుచ్చుకుంది.

“అమ్మా!” ఆరుస్తూ క్రింద కూలబడ్డాడు.

“ఏమయింది?” అడిగాడు మస్తాన్.

“బాణం గ్రుచ్చుకుంది” అన్నాడు తన దగ్గరున్న రివాల్వర్ను మస్తాన్ కు అందిస్తూ.

మస్తాన్ రెండు చేతులతో రెండు రివాల్వర్లు పుచ్చుకున్నాడు. వంగి క్రింద కూర్చుని, మిగిలిన ఇద్దరికీ గురిచూసి కాల్చాడు. వాళ్ళు కూడా క్రిందకూలారు. గుర్రాలు పిచ్చై తినలు పరిగె తడం ప్రారంభించాయి.

విక్రమ్ భుజంవద్ద కత్తితో కోశాడు. విషం శరీరంలోకి ఎక్కకుండా భుజంచుట్టూ ఘట్టిగా చేతిగుడ్డతో కట్టుకట్టాడు.

“లేవగలవా?” అడిగాడు మస్తాన్.

“నీరసంగా వుంది!” అన్నాడు విక్రమ్.

అతన్ని లేవదీశాడు. అతని చెయ్యి తన మెడచుట్టూ వేసుకుని విగ్రహాన్ని రెండో చేత్తో లాక్కుంటూ ఎలీజాను దాచిన పొదదాకా వెళ్ళాడు. విగ్రహాన్ని, విక్రంను అక్కడ వదలిపెట్టి గుర్రాలకోసం పరుగెత్తాడు.

అతికష్టమీద ఒక గుర్రాన్ని పట్టుకున్నాడు. దీన్ని మెల్లగా లోబరుచుకుని పొదదగ్గరకు లాక్కొచ్చాడు. ఎలీజాను దానిపైకెక్కించాడు. విగ్రహాన్ని పట్టుకోమని చెప్పాడు. తనుకూడా పైకెక్కి, విక్రంను వెనుక వేపుకు లాక్కున్నాడు. గుర్రాన్ని అదిలించాడు. అది ముందుకు కదలకుండా మొరాయించింది. కాళ్ళతో ప్రక్కలమీద తన్నాడు. గుర్రం ముందుకురికింది.

ఇంక సులభంగా ఎస్తేటుదాటి పోగలననిపించింది మస్తాన్ కు. ఒక మెలుదూరం ముందుకు వెళ్ళాడు. అంతా ఒకలాగే కనుపించసాగింది. ఎటుపోతే నది వొడ్డుకు తను పోగలుగుతాడో అరంకాలేను.

“విక్రం బ్రతుకుతాడా?” అడిగింది ఎలీజా.

“మరో గంటలో డాక్టరుకు చూపించగలిగితే బ్రత కొచ్చు.”

“మనం ఆలోగా ఈ ఎస్తేటు దాటగలమా?”

“ఇంక ఏ విధమైన ఆటంకాలు లేకుంటే ఈ గుర్రం మీద వెళ్ళే అవకాశం సులభంగా ఎనేటు వాటగలం. నది ఒడ్డుకు చేరితే చాలు మనం జయించినట్టే!”

“నన్ను వదలేసి వెళ్ళారనుకున్నాను.”

“అలా ఎప్పటికీ చెయ్యను. ప్రాణాలున్నంతవరకు రక్షించడమే నా ధ్యేయం. మనం ముగ్గురం తిరిగి వెళ్ళగలిగితే నా కానందంగా వుంటుంది” అన్నాడు మస్తాన్.

ఆకాశంలో బోంబ్ మని శబ్దం చేసుకుంటూ ఎగురుతూన్న హెలికాప్టర్ కనుపించింది.

“అన్నీ అయినాయి. ఆఖరకు హెలికాప్టర్ లో వచ్చారు మనల్ని చంపేందుకు” అన్నాడు మస్తాన్.

“ఆ జిలాన్ మనిషి కాదు. ఇంతకన్నా మనల్ని అక్కడే చంపివేసి వుంటే బాగుండేదేమో?” అంది ఎలీజా.

“డబ్బున్నవాడు ఆడుకునే ఆట ఇది” అన్నాడు మస్తాన్ ఆకాశంకేసి చూస్తూ.

హెలికాప్టర్ క్రిందికల్లా వచ్చింది. ఘమఘమ మంటూ గుండ్లు ప్రేలాయి. మస్తాన్ చాకచక్యంగా తప్పించుకుని గుర్రాన్ని దౌడు తీయించాడు. పదిహేను నిమిషాలలో కొన్ని వేలగుండ్లు కురిశాయి హెలికాప్టర్ లోంచి. మస్తాన్ తెలివిగా తప్పించుకుంటూ నది ఒడ్డుకు చేరాడు. కొయ్య బ్రిడ్జి కనుపించలేదు. తను దానికి బాగా దూరంగా వచ్చే ననుకున్నాడు.

గుర్రం చుట్టూ ప్రదక్షిణం చెయ్యసాగింది హెలికాప్టర్. మస్తాన్ వెనక్కి తిరిగిచూశాడు. విషం ఒళ్ళంతా ఎక్కినల్లాగా మారిపోయింది విక్రమ్ ఆకారం. అతని ప్రాణ వాయువులు ఎప్పుడో అనంతంలో కలిసిపోయాయి. హెలికాప్టర్ ఇంకా క్రిందకు రాసాగింది. నది నిండుగా వుంది.

196

గుర్రాన్ని అదలించాడు.

ఒక్కదూకు దూకింది గుర్రం నదిలోకి.

అక్కడే ఊబివుంది. గుర్రం, చాంతోపాటు తనూ, ఎళ్ళూ, విక్రం శవం, అన్నింటినీ మించి విగ్రహం మెల్లగా లోనికి దిగబడిపోసాగారు. రక్షించేవాళ్ళెవ్వరూ లేరన్న విషయం తెలిశాక ఓమారు కృష్ణుడి విగ్రహానికి నమస్కారం చేశాడు. ఎలీబాకూడా మనస్సులోనే తన దేవుణ్ణి స్మరించుకొంది.

—: ఐ పో యింది :—